




منظور شدہ تحت نمبر : م ر ا ش س پ پ / آ-وی-وی / ش پ-۱۶-۲۰۱۵ / ۱۶۷۳ مورخہ ۲۰۱۶-۲-۶



महाराष्ट्र राजीव पाठशाला पंथीय प्रतियोगिता कर्मसंशुद्ध मनः, पुणे - ४११००२

© مہاراشٹر راجیہ پاٹھیہ پبلیک زمتی وابھیاس کرم سنشو دھن منڈل، پونہ - ۴۱۱۰۰۴

اس کتاب کے جملہ حقوق مہاراشٹر راجیہ پاٹھیہ پبلیک زمتی وابھیاس کرم سنشو دھن منڈل، پونہ کے حق میں محفوظ ہیں۔ اس کتاب کا کوئی بھی حصہ ڈائریکٹر، مہاراشٹر راجیہ پاٹھیہ پبلیک زمتی وابھیاس کرم سنشو دھن منڈل کی تحریری اجازت کے بغیر کسی بھی شکل میں شائع نہ کیا جائے۔



ناشر

وو یک اتم گوساوی، کنٹرولر

پاٹھیہ پبلیک زمتی منڈل، پر بھاد پوی، ممبئی-۲۵

ریاضی مضمون کی کمیٹی

❖ ڈاکٹر شریتمتی منگلا نارلیکر (صدر)

❖ ڈاکٹر شریتمتی بے شری اترے (رکن)

❖ شری رما کانت سرودے (رکن)

❖ شری دادا سوسرڈے (رکن)

❖ شری سندھیا پنچ بھائی (رکن)

❖ شریتمتی لاتا تلے کر (رکن)

❖ شریتمتی اجولا شری کانت گوڈ بولے (رکن سکریٹری)

اُردو مترجمین : جناب انصاری عبدالحمید عبدالحمید

جناب قاسم رضا

رابطہ کار اُردو : خان نوید الحق انعام الحق

(اسپیشل آفیسر برائے اُردو، پاٹھیہ پبلیک منڈل، پونہ)

ریاضی مضمون کی مجلس عاملہ

- شری امیش ریے
- شری چندن کلکرنی
- شریتمتی اینتا جاوے
- شریتمتی باگیشری چوبان
- شریتمتی پوجا جادھو
- شری اننا پارپٹ
- شری کلیان کڑیکر
- شری سندھیا سوناوے
- شری سچیت شندے
- ڈاکٹر ہنومنٹ جگتاپ
- شری شریپاد دیشپانڈے
- شری پرتاپ کاشد
- شری کاشی رام بویسانے
- شری پوجا گڑے
- شری انصاری شیخ
- شری راما و ہنیا لکر
- شری پرمودھو نیرے
- شری پرکاش جھینڈے
- شری ساگر سکوڑے
- شری شری کانت رتن پارکھی
- شری سوریا کانت شہانے
- شری سریش داتے
- شریتمتی سورنا دیش پانڈے
- شری پرکاش کاپسے
- شری سلیم ہاشمی
- شریتمتی آریہ بھڑے
- شری ملند بھاکرے
- شری گیانیشور ماشا لکر
- شری لکشمین داوکر
- شری سدھیر پائل
- شری گنیش کولتے
- شری راجا رام بھڈگر
- شریتمتی روہنی شرکے
- شری ہنسی ہوالے
- شری پردیپ گوڈسے
- شری رویندر کھنڈارے
- شری راجندر چودھری

رابطہ کار (مراٹھی) : اجولا شری کانت گوڈ بولے

انچارج اسپیشل آفیسر، ریاضی،

پاٹھیہ پبلیک منڈل، پونہ

سرورق و آرائش : ریشما بروے، پونہ

کمپیوٹر ڈیزائننگ : سندھیا کولی، ممبئی

مصوڑ/آرٹسٹ : دھن شری موکاشی، ریشما بروے

طباعت : سچیتا نندا آچھلے، چیف پروڈکشن آفیسر

سنجے کامبلے، پروڈکشن آفیسر

پریشانیت ہرنے، پروڈکشن اسسٹنٹ

اُردو کمپوزنگ : الطاف امین (سعدان گرافکس)، مالگاؤں

کاغذ : ۷۰ جی ایس ایم، کریہوو

پرنت آرڈر : N/PB/2016-17/20

پرنت : SAKAL PAPERS PVT. LTD; KOLHAPUR

بھارت کا آہن

تمہید

ہم بھارت کے عوام متانت و سنجیدگی سے عزم کرتے ہیں کہ بھارت کو
ایک مقتدر سماج وادی غیر مذہبی عوامی جمہوریہ بنائیں
اور اس کے تمام شہریوں کے لیے حاصل کریں:
انصاف، سماجی، معاشی اور سیاسی؛
آزادی خیال، اظہار، عقیدہ، دین اور عبادت؛
مساوات بہ اعتبار حیثیت اور موقع،
اور ان سب میں
اُخوت کو ترقی دیں جس سے فرد کی عظمت اور قوم کے اتحاد اور
سالمیت کا تئیں ہو؛
اپنی آئین ساز اسمبلی میں آج چھبیس نومبر ۱۹۴۹ء کو یہ آئین
ذریعہ ہذا اختیار کرتے ہیں،
وضع کرتے ہیں اور اپنے آپ پر نافذ کرتے ہیں۔

راشٹر گیت

جَن گَن مَن - اَدھ نایک جیہ ہے
بھارت - بھاگیہ ودھاتا۔

پنجاب، سنڈھ، گجرات، مراٹھا
دراوڑ، اُتکل، بنگ،

وڈھیہ، ہماچل، یمنا، گنگا،
اُچھل جَل دھ ترنگ،
توشبھ نامے جاگے، توشبھ آسشس ماگے،
گا ہے توجیہ گاتھا،

جَن گَن منگل دایک جیہ ہے،
بھارت - بھاگیہ ودھاتا۔

جیہ ہے، جیہ ہے، جیہ ہے،
جیہ جیہ جیہ، جیہ ہے۔

عہد

بھارت میرا ملک ہے۔ سب بھارتی میرے بھائی اور بہنیں ہیں۔

مجھے اپنے وطن سے پیار ہے اور میں اس کے عظیم و گونا گوں ورثے پر
فخر محسوس کرتا ہوں۔ میں ہمیشہ اس ورثے کے قابل بننے کی کوشش کروں گا۔

میں اپنے والدین، استادوں اور بزرگوں کی عزت کروں گا اور ہر ایک
سے خوش اخلاقی کا برتاؤ کروں گا۔

میں اپنے ملک اور اپنے لوگوں کے لیے خود کو وقف کرنے کی قسم کھاتا
ہوں۔ اُن کی بہتری اور خوش حالی ہی میں میری خوشی ہے۔

ریاضی مضمون کی صلاحیتیں : چھٹی جماعت

ایسی امید کی جاتی ہے کہ چھٹی جماعت کے آخر میں طلبہ میں درج ذیل صلاحیتوں کا فروغ ہونا چاہیے۔

زمرہ - علم ہندسہ

1. علم ہندسہ کے بنیادی تصورات
 - نقطہ، خط، قطعہ خط، شعاع اور متوازی خطوط سمجھنا، ان کے نام پڑھنا اور لکھنا۔ مستوی پہچاننا، ہم خطی اور غیر ہم خطی نقاط، متراکز خطوط اور نقطہ تراکز سمجھنا اور پہچاننا۔
 - 2. زاویہ
 - زاویہ کی قسمیں پہچاننا اور زاویوں کی جماعت بندی کرنا۔
 - 3. مثلث
 - مثلث کے راس، زاویہ اور ضلع پہچاننا، لکھنا اور پڑھنا۔
 - ضلعوں کے لحاظ سے اور زاویوں کے لحاظ سے مثلث کی قسمیں سمجھنا۔
 - مثلث کے تینوں زاویوں کی پیمائشوں کا مجموعہ 180° ہوتا ہے۔ سمجھنا اور اس کا استعمال کرنا۔
 - مثلث کی خصوصیت سمجھنا کہ مثلث کے دو ضلعوں کی لمبائیوں کی جمع تیسرے ضلع کی لمبائی سے زیادہ ہوتی ہے۔
 - 4. ذواربعۃ الاضلاع اور کثیر الاضلاع یا کثیر ضلعی اشکال
 - ذواربعۃ الاضلاع کے اجزا - راس، زاویہ اور ضلع سمجھنا، مقابل کے ضلع، مقابل کے زاویے، متصل زاویے اور متصل ضلع پہچاننا۔
 - ذواربعۃ الاضلاع کے وتر سمجھنا، ذواربعۃ الاضلاع کی خصوصیت سمجھنا کہ ذواربعۃ الاضلاع کے چاروں زاویوں کی پیمائشوں کا مجموعہ 360° ہوتا ہے۔
 - تین سے زیادہ ضلعوں کے کثیر الاضلاع کو پہچاننا۔
 - 5. عکسی تشاکل
 - عکسی تشاکل پہچاننا، تشاکل کا محور پہچاننا اور کھینچنا (بنانا)
 - تشاکل کا محور دیا ہو تو تشاکلی شکل مکمل کرنا۔
 - 6. ہندسی عمل
 - کمپاس بکس کے آلات کا استعمال سمجھنا۔
 - قطعہ خط کا عمودی ناصف کھینچنا، خط پر واقع نقطہ سے اسی خط پر عمود کھینچنا، خط کے باہر واقع نقطہ سے اس خط پر عمود کھینچنا، زاویے کا ناصف کھینچنا، دیے ہوئے زاویہ کے برابر زاویہ بنانا۔
 - 7. سہ رخی اجسام (اشکال)
 - منشور اور اہرام میں فرق سمجھنا۔
 - نیٹ کی مدد سے منشور منٹائی، مربعی منشور وغیرہ الگ الگ قسم کے منشور بنانا۔
 - منشور، اہرام، دائروی اُستوانہ، مخروط اور کرہ کی سطحیں، کنارے، راس پہچان کر تعداد بتانا۔

زمرہ - اعداد کا علم

1. تقسیم پذیری
 - عاد پہچاننا، مشترک عاد پہچاننا، دو یا تین اعداد کا مشترک عاد اعظم معلوم کرنا۔ ضعف عدد پہچاننا۔ مشترک ضعف پہچاننا، مشترک ذواضعاف اقل معلوم کرنا۔

زمرہ - اعداد کا نظام

1. صحیح اعداد

- طبعی اعداد، مکمل اعداد اور صحیح اعداد سمجھنا، پہچاننا اور عددی خط پر ظاہر کرنا۔
- صحیح اعداد کا چھوٹا- بڑا پن، جمع اور تفریق سمجھنا اور کرنا۔

زمرہ - کسر

1. کسروں پر اعمال

- کسر کو عددی خط پر دکھانا۔
- مرکب کسر اور غیر واجب کسر کا ایک دوسرے میں تحویل کرنا۔
- کسروں کی جمع، تفریق، ضرب اور تقسیم کرنا اور ان کا استعمال کرنا۔

2. کسر اعشاریہ

- کسر اعشاریہ کو عددی خط پر دکھانا۔
- کسر اعشاریہ اور کسر عام کی ایک دوسرے میں تحویل کرنا۔
- کسر اعشاریہ کی آسان ضرب اور تقسیم کرنا۔

زمرہ - الجبرا

1. مساوات

- متغیر کا استعمال کر کے دی ہوئی معلومات کو مساوات کی صورت میں لکھنا۔
- مساوات کا حل سمجھنا اور مساوات کا حل معلوم کرنے کے لیے استعمال کیے گئے اعمال سمجھنا، برتنا اور آسان مساواتیں حل کرنا۔

زمرہ - کاروباری ریاضی

1. نسبت اور تناسب

- دو اعداد کی نسبت اور تناسب، ان اصطلاحوں کا مطلب سمجھنا اور ان کا کاروبار میں استعمال سمجھنا۔
- وحدانی طریقہ کا استعمال سمجھنا اور اس کا استعمال کرنا۔

2. فی صدی

- فی صدی، فی صدی کی علامت کا مطلب سمجھنا اور اس کا استعمال کرنا۔
- دی ہوئی معلومات کی تحویل فی صدی میں اور فی صدی میں دی ہوئی معلومات کی تحویل اعداد میں کرنا۔

3. نفع، نقصان

- خرید قیمت اور فروخت قیمت معلوم ہو تو فی صدی نفع یا فی صدی نقصان معلوم کرنا اور اس کا اطلاق کرنا۔

4. بینک

- بینک کی ضرورت اور استعمال سمجھنا، یہ سمجھنا کہ بینک میں استعمال ہونے والے مختلف فارم اور سلپ کیسے پُر کیے جاتے ہیں؟
- اصل زر، سود اور شرح سمجھنا، اس پر سے ایک سال مفرد سود معلوم کرنا۔

زمرہ - شماریات

● ستونی ترتیب

- ستونی ترتیب کی ضرورت سمجھنا۔ ستونی ترتیب کو پڑھنا۔
- ترتیبی کاغذ کا استعمال کر کے دی ہوئی معلومات کے لیے ستونی ترتیب بنانا۔

فہرست


پہلا حصہ

۱ سے ۵	1 - علم ہندسہ کے بنیادی تصورات
۶ سے ۱۱	2 - زاویہ
۱۲ سے ۲۰	3 - صحیح اعداد
۲۱ سے ۲۸	4 - کسروں پر اعمال
۲۹ سے ۳۴	5 - کسرا عشاریہ
۳۵ سے ۳۹	6 - ستونی ترسیم
۴۰ سے ۴۲	7 - تشاکل
۴۳ سے ۴۵	8 - تقسیم پذیری
۴۶ سے ۵۰	9 - م ع / م ذ ا

دوسرا حصہ


۵۱ سے ۵۵	10 - مساواتیں
۵۶ سے ۶۰	11 - نسبت - تناسب
۶۱ سے ۶۴	12 - فی صدی
۶۵ سے ۷۲	13 - نفع - نقصان
۷۳ سے ۷۶	14 - بینک اور مفرد سود
۷۷ سے ۸۰	15 - مثلث اور مثلث کی خصوصیات
۸۱ سے ۸۶	16 - ذواربعتہ الاضلاع
۸۷ سے ۹۲	17 - ہندی عمل
۹۳ سے ۹۷	18 - سرخی اجسام
۹۸ سے ۱۰۴	● جوابات

آئیے بحث کریں۔



رنگولی مکمل کیجیے۔ رنگولی مکمل کرنے کے بعد ذیل میں دیے ہوئے سوالوں کی مدد سے جماعت میں آپس میں بحث کیجیے۔

- (1) رنگولی بنانے کے لیے سطح کیسی ہونی چاہیے؟
- (2) رنگولی بنانے کی شروعات کیسے کی گئی؟
- (3) رنگولی مکمل کرنے کے لیے آپ نے کیا کیا؟
- (4) رنگولی میں آپ کو کون سی شکلیں دکھائی دیتی ہیں؟
- (5) کیا اسکوٹر یا ہاتھی کی پیٹھ پر رنگولی بنائی جاسکتی ہے؟
- (6) کاغذ پر رنگولی بناتے وقت نشانات کس چیز سے بناتے ہیں؟



آئیے سمجھ لیں۔




نقطہ

نقطہ کو چھوٹے سے نشان سے دکھایا جاتا ہے۔ قلم یا نوک دار پنسل سے کاغذ پر چھوٹا سا نشان بنایا جاتا ہے۔ رنگولی کے نشانات بھی نقاط کے مظہر ہیں۔

نقطہ کو نام دیا جاتا ہے۔ نقطہ کے نام لکھتے وقت انگریزی کے بڑے حروف کا استعمال کرتے ہیں۔

سامنے کی شکل میں نقطہ P، نقطہ A اور نقطہ T دکھائے گئے ہیں۔




قطعہ خط اور خط


کاغذ پر A اور B دو نقاط لیچیے اور انھیں ناپ پٹی کی مدد سے ملائیے۔ ہمیں AB ایک سیدھی لکیر ملتی ہے۔ کیا یہ لکیر B کی جانب آگے بڑھائی جاسکتی ہے؟ کیا A کی جانب آگے بڑھائی جاسکتی ہے؟

کاغذ جتنا بڑا ہو یہ اتنی ہی دونوں سمتوں میں بڑھائی جاسکتی ہے۔

کاغذ بہت بڑا ہو، تب وہ بہت بڑی بنائی جاسکتی ہے۔ میدان پر کتنی بڑی لکیر بنائی

جاسکتی ہے؟






ہم ایسا تصور کریں گے کہ یہ لکیر دونوں جانب سے لامحدود بڑھائی جاسکتی ہے۔ ایسی شکل کو خط کہتے ہیں۔ ایسے خط کو کاغذ پر دکھاتے وقت کہ وہ دونوں جانب لامحدود ہے تیر کی نوک سے دکھاتے ہیں۔ ریاضی میں خط کا مطلب مستقیم خط ہوتا ہے۔ ہماری بنائی ہوئی پہلی لکیر A سے B تک ہی تھی وہ لکیر اس نئے خط کا ٹکڑا یعنی قطعہ خط ہے۔ قطعہ خط کو محدود دکھانے والے دو نقاط ہوتے ہیں۔ انہیں اختتامی نقاط یا سرے کہتے ہیں۔ قطعہ خط AB کو مختصراً قطعہ AB لکھتے ہیں۔ نقاط A اور B اس کے اختتامی نقاط ہیں۔ خط کو انگریزی کے ایک چھوٹے حرف سے یا خط پر واقع کوئی بھی دو نقاط کی مدد سے ظاہر کرتے ہیں۔ یہاں خط l دکھایا گیا ہے۔ اس خط کا نام خط PQ یا خط QP بھی لکھا جاتا ہے۔



شعاع

بازو کی تصویریں دیکھیے۔ کیا دکھائی دیتا ہے؟ سورج سے نکلنے والی شعاعیں تمام سمتوں میں آگے ہی آگے جاتی رہتی ہیں۔ ٹارچ سے نکلنے والی روشنی کی شعاعیں ایک جگہ سے نکل کر ایک ہی سمت میں آگے ہی آگے جاتی رہتی ہیں۔



شعاع خط کا ایک حصہ ہوتی ہے۔ ایک نقطہ سے شروع ہو کر وہ ایک ہی سمت میں آگے جاتی رہتی ہے۔ شعاع کے شروع کے نقطہ کو ابتدائی نقطہ یا مبداء کہتے ہیں۔ یہاں P ابتدائی نقطہ ہے۔ یہ ظاہر کرنے کے لیے کہ Q کی سمت میں شعاع لامحدود ہے۔ تیر کی نوک بنائی گئی ہے۔ مقابل کی شکل کو شعاع PQ پڑھتے ہیں۔ شعاع PQ کو شعاع QP نہیں پڑھتے۔

عمل کر کے دیکھیں۔



عمل : تختہ سیاہ پر ایک نقطہ بنائیے۔ ہر طالب علم کو تختہ سیاہ کے پاس جا کر اس نقطہ سے گزرنے والا خط کھینچنا ہے۔ ایسے کتنے خطوط کھینچے جاسکتے ہیں؟


عمل : بیاض پر ایک نقطہ بنائیے ناپ پٹی کی مدد سے اس نقطہ سے گزرنے والے خط کھینچئے۔ ایسے کتنے خطوط کھینچے جاسکتے ہیں؟

ایک نقطہ سے بے شمار خط کھینچے جاسکتے ہیں۔

جب دو سے زائد خطوط ایک ہی نقطہ پر قطع کرتے ہیں تب ان خطوط کو مترکز خطوط کہتے ہیں اور ان کے نقطہ تقاطع کو نقطہ تراکز کہتے ہیں۔ اوپر دی ہوئی شکل میں نقطہ تراکز کا نام لکھیے۔

بتائیے تو بھلا!

مقابل کی شکل میں نو نقاط ہیں۔ اُن کو نام دیجیے۔ اُن میں سے کوئی دو نقاط سے کتنے خطوط گزرتے ہیں؟






دو مختلف نقاط سے ایک اور صرف ایک خط کھینچا جاسکتا ہے۔ ان نقاط میں سے کون سے تین یا زائد نقاط ایک مستقیم خط پر ہیں؟

جو تین یا زائد نقاط ایک مستقیم خط پر ہوتے ہیں، انھیں ہم خطی نقاط کہتے ہیں۔ ان نقاط میں سے کون سے تین یا زائد نقاط ایک مستقیم خط پر نہیں ہیں۔ جو نقاط ایک مستقیم خط پر نہیں ہوتے ہیں۔ انھیں غیر ہم خطی (غیر + ہم خطی) نقاط کہتے ہیں۔

آئیے سمجھ لیں۔

مستوی

بازو میں دی ہوئی تصویر میں تینوں اشکال کی سطح کیسی ہیں؟
پہلی دو اشکال کی سطح ہموار ہے جو ایک لامحدود سطح کا حصہ ہے۔
ہموار سطح کوریاضی کی زبان میں مستوی کہتے ہیں۔



بازو کی شکل میں مستوی کا نام 'H' ہے۔ مستوی کی شکل محدود بنائی گئی ہے تب بھی مستوی چاروں جانب سے لامحدود ہوتی ہے۔ مستوی تمام سمتوں میں لامحدود ہوتی ہے، اسے تیر کی نوک سے ظاہر کیا گیا ہے۔ لیکن بعض مرتبہ سہولت کے لیے تیر نہیں بنائے جاتے۔

متوازی خطوط


بازو کی تصویر میں بیاض کا ایک صفہ دیکھیے۔ کیا بیاض کا صفہ یہ مستوی کا حصہ ہے؟ بیاض کے صفہ پر آڑی (افقی) لکیریں بڑھائی جائیں تو کیا وہ ایک دوسرے سے ملتی ہیں؟



یہ میری سمجھ میں آگیا۔

ایک مستوی میں واقع اور ایک دوسرے کو قطع نہ کرنے والے خطوط کو متوازی خطوط کہتے ہیں۔



ذیل میں دیے ہوئے خالی چوکونوں میں متقاطع خطوط یا متوازی خطوط میں سے مناسب متبادل لکھیے۔



ریاضی میری ساتھی : میدان پر، آسمان میں۔




تصویر میں کھیل کا مشاہدہ کیجیے۔ اس کھیل میں ہم خطی اور غیر خطی کھلاڑی، متوازی خطوط اور مستوی تلاش کیجیے۔



جنوری کے مہینے میں شام سات بجے کے بعد آسمان میں مشرق کی سمت میں مرگ پختہ دکھائی دیتا ہے بعد میں وہ آہستہ آہستہ آسمان میں اوپر ہوتا جاتا ہے۔ کیا اس پختہ میں، ایک مستقیم خط پر تین تارے نظر آتے ہیں؟ کیا اسی خط پر کچھ فاصلے پر کوئی تارا بالکل نمایاں دکھائی دیتا ہے؟

مشقی سیٹ 1

1. بازو کی شکل کی مدد سے نام لکھیے۔




(1) ہم خطی نقاط

(2) شعاع

(3) قطعہ خط


(4) خط



2. بازو میں دیے ہوئے خط کے مختلف نام لکھیے۔

گروہ B	گروہ A
(a) شعاع	(i) 
(b) مستوی	(ii) 
(c) خط	(iii) 
(d) قطعہ	(iv) 

4. ذیل میں دی ہوئی شکل کا مشاہدہ کیجیے۔ اُس میں سے متوازی خطوط، متوازی خطوط اور نقطہ تراکز کے نام لکھیے۔




ICT Tools or Links



سافٹ ویئر Geogebra کے tool کا استعمال کر کے مختلف نقاط، خطوط، شعاعیں کھینچیے۔ کبھی نہ ختم ہونے والے خط کا تجربہ حاصل کیجیے۔

ذرا لطف اٹھائیں




ایک مسطح (ہموار) تھرماکول یا پٹھے (دفق) کا ٹکڑا اور سوئی دھاگا لیجیے۔ دھاگے کے ایک سرے پر بڑی سی گانٹھ لگائیے یا کوئی ایک بٹن باندھ دیجیے۔ دھاگے کے دوسرے سرے کو سوئی کے ناکے میں پرو کر، سوئی کو پٹھے کے نیچے سے داخل کر کے اوپر نکالیے۔ جس مقام پر دھاگا اوپر آیا ہے اُس نقطے کو P نام دیجیے۔ اب دھاگے سے سوئی نکال لیجیے۔ دھاگے کے کھلے سرے کو تان کر رکھیے۔ بتائیے کون سی شکل نظر آتی ہے؟ دھاگے کے کھلے سرے کو احتیاط سے مختلف سمتوں میں گھمائیے اور تان کر ہی رکھیے۔ آپ کو اس بات کا تجربہ حاصل ہوگا کہ P نقطہ سے بے شمار خطوط گذرتے ہیں۔

آئیے ذرا یاد کریں۔



زاویہ

نیچے دی ہوئی تصاویر میں زاویے دیکھیے۔ ان کی قسم پہچان کر ہر تصویر کے نیچے اُس زاویے کا نام لکھیے۔




ذیل میں دی ہوئی جدول مکمل کیجیے۔


زاویہ			
زاویہ کا نام			
زاویہ کا راس			
زاویے کے ضلعے			

عمل کر کے دیکھیں۔










عملی کام : تین یا زائد طلبہ کو ایک مستقیم خط میں کھڑا کیجیے۔ دو لمبی رسیاں لیجیے۔ درمیانی بچے کے ہاتھ میں دونوں رسیوں کا ایک ایک سرا دیجیے۔ ایسا کیجیے کہ دونوں جانب کے بچے رسی کی مدد سے مستقیم خط میں کھڑے رہیں۔ اب طلبہ کو گھومنے کے لیے کہیں اس طرح کہ حادثہ زاویہ، قائمہ زاویہ، منفرجہ زاویہ، مستقیم زاویہ، مکررہ زاویہ اور سالم زاویہ کی شکلیں بنیں۔ تہی ہوئی رسی کا استعمال کر کے معلوم کیا جاسکتا ہے کہ طلبہ مستقیم خط میں ہیں۔





دو مختلف رنگوں کی تیلیوں کی مدد سے (a) سے (g) تک زاویے بنانے کا تجربہ کیجیے۔

<p>شکل (a) میں دونوں تیلیوں کو ایک کے اوپر ایک رکھنے سے ان کی اصل حالت میں کوئی تبدیلی نہیں ہوئی۔ اس حالت میں دونوں تیلیوں کے درمیان کے زاویہ کو صفر زاویہ کہتے ہیں۔ صفر زاویہ کی پیمائش 0° لکھتے ہیں۔</p>	 <p>(a)</p>
<p>اب ایک رنگ کی تیلی کو قائم رکھ کر دوسری تیلی کو شکل میں دکھائے ہوئے طریقے کے مطابق گھمائیے۔ شکل (b) میں بننے والا زاویہ ہے۔</p> <p>0° سے بڑے، لیکن 90° سے چھوٹے زاویہ کو کہتے ہیں۔</p>	 <p>(b)</p>
<p>شکل (c) میں بننے والا زاویہ ہے۔</p> <p>90° کے زاویہ کو کہتے ہیں۔</p>	 <p>(c)</p>
<p>شکل (d) میں بننے والا زاویہ ہے۔</p> <p>90° سے بڑے لیکن 180° سے چھوٹے زاویہ کو کہتے ہیں۔</p>	 <p>(d)</p>
<p>شکل (d) میں دکھائے ہوئے طریقے کے مطابق تیلی کو گھما کر شکل (e) کی حالت میں ساکن کیجیے۔ ایسی حالت میں زاویہ، مستقیم زاویہ ہوتا ہے۔ مستقیم زاویہ کی پیمائش 180° ہوتی ہے۔</p>	 <p>(e)</p>
<p>تیلی کو شکل (e) میں دکھائے ہوئے طریقے کے مطابق مزید گھمائیں تو شکل (f) کا زاویہ حاصل ہوتا ہے۔ یہ زاویہ 180° سے بڑا ہے۔ ایسے زاویہ کو مکڑہ زاویہ کہتے ہیں۔ مکڑہ زاویہ 180° سے بڑا اور 360° سے چھوٹا ہوتا ہے۔</p>	 <p>(f)</p>
<p>شکل (f) کی تیلی ایک چکر پورا کر کے دوبارہ اصلی حالت (پہلی حالت) میں شکل (g) کے مطابق آجاتی ہے۔ تیلی مستقیم زاویہ تک 180° اور مستقیم زاویہ کے بعد 180°، اس طرح 360° گھومتی ہے۔ اس طرح بننے والے زاویہ کو سالم زاویہ کہتے ہیں۔ سالم زاویہ کی پیمائش 360° ہے۔</p>	 <p>(g)</p>



اوپر دی ہوئی تصویریں دیکھیے اور زاویوں کی قسم پہچانیے۔

مشقی سیٹ 2

2. ذیل میں زاویوں کی پیمائش دی ہوئی ہیں، ہر زاویے کی قسم لکھیے۔

0° (2)	75° (1)
360° (4)	215° (3)
120° (6)	180° (5)
90° (8)	148° (7)

زاویوں کی قسم

صفر زاویہ

مستقیم زاویہ

مکررہ زاویہ

سالم زاویہ

زاویوں کی پیمائش


180° (1)

240° (2)


360° (3)

0° (4)


3. ذیل کی اشکال دیکھیے اور زاویوں کی قسم لکھیے۔



(a)



(b)



(c)



(d)



(e)




(f)

4. چاندہ کی مدد سے حادہ زاویہ، قائمہ زاویہ اور منفرجہ زاویہ بنائیے۔

آئیے ذرا یاد کریں۔



کمپاس بکس کے آلات کا تعارف اور استعمال



ہمیں معلوم ہے کہ اوپر دیے ہوئے آلات کا استعمال کن کاموں کے لیے کیا جاتا ہے۔

آئیے سمجھ لیں۔




کمپاس بکس میں مزید دو قسم کے آلات ہوتے ہیں۔ ہم دیکھیں گے کہ ان کا استعمال کس طرح کیا جاتا ہے۔

تقسیم کار

بازو میں دکھائے ہوئے آلہ کو تقسیم کار کہتے ہیں۔ دو نقاط کے درمیان فاصلہ ناپنے کے لیے تقسیم کار استعمال کیا جاتا ہے۔ ساتھ میں ناپ پٹی بھی استعمال کرتے ہیں۔



گنیا




کمپاس بکس میں موجود دو گنیوں کا مشاہدہ کیجیے۔ گنیوں کے زاویوں کی جانچ کیجیے۔ 90° ، 30° ، 60° ، 45° کے زاویے بنانے کے لیے ان کا استعمال کیجیے۔

عمل کر کے دیکھیں۔



زاویہ کا ناصف



ایک ٹرینگ کاغذ لیجیے۔ ٹرینگ کاغذ پر کسی بھی پیمائش کا ایک زاویہ بنائیے کاغذ کو اس طرح موڑیے کہ زاویہ کے دونوں ضلعے ایک دوسرے کو ڈھانک لیں۔ مشاہدہ کیجیے کہ بننے والی تہہ کے ذریعے کیا بنتا ہے؟ اس تہہ کی وجہ سے زاویہ کے دو مساوی حصے ہوتے ہیں۔ یہ تہہ اس زاویہ کا ناصف ہے۔

اسی نقطہ سے زاویہ کے ضلعوں پر مساوی فاصلہ پر نقطہ A اور نقطہ B لیجیے۔ اب زاویہ کے ناصف پر نقطہ C اور P، T لیجیے۔ ان میں سے ہر نقطے سے نقطہ A اور نقطہ B کا فاصلہ ناپیے۔


تجربہ کر کے دیکھیے کہ زاویہ کے ناصف پر واقع ہر نقطہ، نقطہ A اور B سے مساوی فاصلہ پر ہوتا ہے۔

آئیے دیکھتے ہیں کہ کمپاس بکس کے آلات کا استعمال کر کے ہندسی عمل کیسے کرتے ہیں۔

(1) پرکار کی مدد سے زاویہ کا ناصف کھینچنا


مثال : کسی بھی پیمائش کا ایک زاویہ ABC بنائیے۔ اس زاویہ کا ناصف کھینچیے۔

کسی بھی پیمائش کا $\angle ABC$ بنائیے۔



پرکار میں سہولت کے مطابق فاصلہ لے کر اس کا نوک دار سرانقطہ B پر رکھیے۔ شعاع BA اور شعاع BC کو قطع کرنے والا ایک قوس کھینچیے۔ نقاط تقاطع کے نام P اور Q رکھیے۔


اب پرکار میں مناسب فاصلہ لے کر اُس کا نوک دار سرانقطہ P پر رکھ کر، زاویہ کے اندرون میں ایک قوس کھینچیے۔ پرکار میں وہی فاصلہ برقرار رکھ کر، پرکار کا نوک دار سرانقطہ Q پر رکھ کر پہلے قوس کو قطع کرنے والا دوسرا قوس کھینچیے۔



دو قوسوں کے نقطہ تقاطع کا نام O رکھیے۔ شعاع BO کھینچیے۔ شعاع BO ہی $\angle ABC$ کی ناصف ہے۔

چاندہ سے $\angle ABO$ اور $\angle CBO$ ناپیے۔

کیا یہ زاویے مساوی پیمائش کے ہیں؟



(2) پرکار اور ناپ پٹی کی مدد سے دیے ہوئے زاویہ کی پیمائش کے مساوی پیمائش والا زاویہ بنانا

مثال : بازو کی شکل میں دیا ہوا $\angle ABC$ دیکھیے۔

اس $\angle ABC$ کے برابر $\angle PQR$ بنائیے۔



شعاع QR کھینچیے۔



پرکار میں سہولت کے مطابق فاصلہ لیجیے۔

پرکار کا نوک دار سرانقطہ B پر رکھیے اور شعاع BA اور شعاع BC کو قطع کرنے والا قوس کھینچ کر، ان کے نقاط تقاطع کا نام D اور E رکھیے۔

پرکار میں لیا ہوا فاصلہ برقرار رکھیے۔ پرکار کے نوک دار سرانقطہ Q پر رکھ کر ایک قوس بنائیے۔ یہ قوس شعاع QR کو جس نقطہ پر قطع کرتا ہے، اس نقطہ کا نام T رکھیے۔

اب پرکار کے نوک دار سرانقطہ E پر رکھیے۔ پرکار میں اتنا فاصلہ لیجیے کہ پرکار کی پنسل والا سرانقطہ D پر پڑے۔





اب فاصلے میں کوئی تبدیلی نہ کرتے ہوئے پرکار کے نوک دار سرے کو نقطہ T پر رکھیے اور پہلے بنائے ہوئے قوس کو قطع کرنے والا دوسرا قوس بنائیے۔ قوسین کے نقطہ تقاطع کا نام S رکھیے۔

شعاع QS بنائیے۔ اس شعاع پر شکل کے مطابق نقطہ P لیجیے۔

اس طرح بننے والا $\angle PQR$ ، دیے ہوئے $\angle ABC$ کے برابر ہے۔ چاندہ کی مدد سے اس بات کی تصدیق کیجیے۔

عمل کر کے دیکھیں۔



(1) زاویہ کا ناصف کھینچ کر 30° پیمائش کا زاویہ بنائیے۔

پہلے 60° پیمائش کا $\angle ABC$ بنائیے۔ پرکار اور ناپ پٹی کی مدد سے $\angle ABC$ کی تصنیف کیجیے۔ چاندہ کی مدد سے ناپے کہ حاصل ہونے والے ہر زاویہ کی پیمائش کتنی ہے؟

(2) زاویہ کا ناصف کھینچ کر 45° پیمائش کا زاویہ بنائیے۔

ایک دوسرے کو قطع کرنے والے دو عمودی خطوط کھینچنے اور زاویہ کا ناصف کھینچ کر 45° پیمائش کا زاویہ بنائیے۔

مشقی سیٹ 3

کمپاس بکس کے مناسب آلات کا استعمال کر کے ذیل میں کے زاویے بنائیے۔ پرکار اور ناپ پٹی کا استعمال کر کے ان کی تصنیف کیجیے۔

(1) 50° (2) 115° (3) 80° (4) 90°



ICT Tools Or Links



Geogebra کے مختلف Tools کا استعمال کر کے مختلف زاویوں کی شکلیں بنائیے۔ Move Option کا استعمال کر کے ان کی پیمائش میں ہونے والی تبدیلی کا تجربہ حاصل کیجیے۔

آئیے ذرا یاد کریں۔



تصویر میں کتنی بطنیں، کتنے نیچے اور کتنے پھول ہیں۔ ان کی گنتی کیجیے۔ کتنی چیزیں ہیں، معلوم کرنے کے لیے چیزوں کو گنتا پڑتا ہے۔ قدرت میں پائی جانے والی چیزوں کو گنتی کی ضرورت پڑے تو اعداد کا ظہور ہوا۔ چیزوں کی گنتی ہم اعداد کی صورت میں لکھتے ہیں۔

آئیے بحث کریں۔

بھائی : اب تک ہم گنتی کرنے کے لیے 1، 2، 3، 4، ... کا استعمال کرتے ہیں۔ ان اعداد کو گنتی کے اعداد کہتے ہیں۔ گنتی کے اعداد کو طبعی اعداد بھی کہتے ہیں۔ لیکن کیا ہم آسمان میں چمکنے والے تاروں کو یا سمندر کے ساحل پر ریت کے ذرات کو گن سکتے ہیں؟ وہ بے شمار ہوتے ہیں۔ اسی طرح طبعی اعداد بھی بے شمار ہیں۔ ان کی فہرست دیکھیے۔

طبعی اعداد : 1، 2، 3، 4، ...، 321، 322، ...، 28573، ...

علم : ہم پہلے ہی ان طبعی اعداد کی جمع، تفریق کرنا بھی سیکھ چکے ہیں۔ لیکن 5 میں سے 5 تفریق کریں تو باقی کچھ نہیں رہتا۔ اس لیے ہم صفر لکھتے ہیں۔ وہ یہاں دکھائی نہیں دیتا۔

بھائی : وہ بھی ہونا چاہیے۔ صفر اور تمام طبعی اعداد کو ملا کر حاصل ہونے والے اعداد کے مجموعے کو مکمل اعداد کا مجموعہ کہتے ہیں۔

مکمل اعداد : 0، 1، 2، 3، 4، ...، 367، 368، ...، 237105، ...

بھائی : اس مکمل اعداد کے اس سیٹ میں بھی کچھ ایسے اعداد نہیں ہیں جنہیں اپنے کاروبار میں استعمال کرنا پڑتا ہے۔

سلسلی : وہ کون سے ہیں؟

بھائی : مثال سے سمجھیے۔ مہاراشٹر میں سردیوں میں درجہ حرارت 10°C (دس درجہ سی اس) یا 8°C تک نیچے جاتا ہے، لیکن وہ کبھی 0°C تک نہیں

جاتا۔ البتہ کشمیر میں وہ کبھی کبھی 0°C سے بھی نیچے گر جاتا ہے۔ اسے ظاہر کرنے کے لیے 0 سے بھی چھوٹے عدد کی ضرورت محسوس ہوتی ہے۔

علم : جنوری میں اخبار میں آیا تھا کہ کشمیر میں برف باری ہوئی تب سری نگر کا درجہ حرارت 8°C - ہو گیا۔ اسے کیسے پڑھتے ہیں؟
 بھائی : اسے منفی آٹھ درجہ سیل سی اس پڑھتے ہیں۔ معمول کے اعداد سے قبل (-) کی علامت لگا دینے پر وہ اعداد 0 سے چھوٹے ہو جاتے ہیں۔ انہیں منفی اعداد کہتے ہیں۔ تپش پیپر 0 کے اوپر 1، 2، 3، ... کی طرح چڑھتی ترتیب میں اعداد ہوتے ہیں۔ انہیں مثبت اعداد کہتے ہیں۔
 0 کے نیچے کے اعداد بالترتیب 1-، 2-، 3-، ... ہوتے ہیں۔

علم : کیا عددی خط پر منفی اعداد دکھائے جاسکتے ہیں؟
 بھائی : ہاں! جیسے صفر کے دائیں جانب 1، 2، 3، ... اکائی فاصلوں پر 1، 2، 3، ... اکائی فاصلوں پر 1، 2، 3، ... اعداد ہوتے ہیں۔ صفر کے بائیں جانب 1، 2، 3، ... اکائی فاصلوں پر 1-، 2-، 3-، ... اعداد ہوتے ہیں۔ انہیں منفی اعداد کہتے ہیں۔ عددی خط پر دائیں جانب کے اعداد 1، 2، 3، ... کو مثبت اعداد کہتے ہیں۔ انہیں 1، 2، 3، ... کی طرح +1، +2، +3، ... بھی لکھ سکتے ہیں۔

سلمی : تپش پیپر پر مثبت اعداد صفر کے اوپر، جب کہ منفی اعداد صفر کے نیچے ہوتے ہیں۔ اسی طرح عددی خط پر مثبت اعداد صفر کے دائیں جانب، جبکہ منفی اعداد صفر کے بائیں جانب ہوتے ہیں۔ کیا مثبت اور منفی اعداد صفر کی مخالف سمتوں میں ہوتے ہیں؟

بھائی : بالکل صحیح۔

علم : پھر سطح سمندر سے پہاڑ کی بلندی مثبت اعداد سے اور سمندر کی تہ کی گہرائی منفی اعداد سے ظاہر کرنا چاہیے۔ کیا صحیح ہے؟

بھائی : آپ کا کہنا بھی صحیح ہے، شاباش!

کچھ احتیاط برتیں۔

عام طور پر مثبت اعداد سے قبل '+' کی علامت نہیں لگاتے لیکن منفی سے قبل '-' کی علامت لگانا ہی پڑتی ہے البتہ صفر سے قبل کوئی علامت نہیں لگائی جاتی۔

عمل کر کے دیکھیں۔


ایک برتن میں گرم پانی لیجیے، دوسرے برتن میں برف کا چوڑا اور تیسرے برتن میں برف کے چوڑے اور نمک کا آمیزہ لیجیے۔ ایک تپش پیپر لے کر استاد کی مدد سے تینوں برتنوں کی اشیا کا درجہ حرارت ناپیے اور اس کا اندراج کیجیے۔



برف کے چوڑے اور نمک کا آمیزہ




برف کا چوڑا



گرم پانی

مثبت اعداد

مثبت اعداد، صفر اور منفی اعداد سے مل کر اعداد کا جو مجموعہ بنتا ہے۔
اس کو صحیح اعداد کہتے ہیں۔



لفٹ میں بٹنوں پر زمینی سطح کے لیے 0، جب کہ زمینی سطح سے نیچے کی منزلوں کے لیے -1، -2، جیسے نمبر شمار دیے جاتے ہیں۔


ریاضی میری ساتھی : میلے میں، لفٹ میں۔




اوپر دی ہوئی کلفی والے کی تصویر دیکھیے۔
کلفی والا برف اور نمک کے آمیزے میں کلفی کے سانچے کیوں رکھتا ہے۔

صحیح اعداد کو عددی خط پر دکھانا

عددی خط پر جو نقطہ 0 کا عدد ظاہر کرتا ہے۔ اس نقطہ کو ابتدائی نقطہ یا مبدا کہتے ہیں۔ 0 کے دائیں جانب اور بائیں جانب مساوی فاصلوں پر نقاط لگائے جاتے ہیں۔ دائیں جانب کے نکات سے دکھائے ہوئے اعداد کو مثبت اور بائیں جانب کے اعداد کو منفی مانتے ہیں۔



مثال : عددی خط پر -7 اور +8 اعداد دکھائیے۔



بتائیے تو بھلا!

میری چھٹی جماعت، میرے اسکول کا ایک حصہ ہے۔


میرا اسکول میرے گاؤں میں ہے۔

اسی طرح میرا گاؤں تعلقہ کا ایک حصہ ہے۔ اسی طرح تعلقہ

ضلع کا اور ضلع ریاست مہاراشٹر کا ایک حصہ ہے۔

اسی طرح اعداد کے مختلف مجموعے کے بارے میں کیا کہا

جاسکتا ہے؟



مشقی سیٹ 4

1. ذیل کے اعداد کی منفی اعداد اور مثبت اعداد میں جماعت بندی کیجیے۔

27، -12، -4، 5، +8، -25، 19، -37، -49، +26، 7، -2، +4، -5

2. ذیل میں کچھ شہروں کے درجہ حرارت دیے ہوئے ہیں۔ علامتوں کا استعمال کر کے انہیں لکھیے۔

مقام	شملہ	لیہہ	دہلی	ناگپور
درجہ حرارت	0 °C کے نیچے 7 °C	0 °C کے نیچے 12 °C	0 °C کے اوپر 22 °C	0 °C کے اوپر 31 °C

3. ذیل کی مثالوں میں اعداد کو علامتوں کا استعمال کر کے لکھیے۔


(1) ایک آب دوزخ سمندر سے 512 میٹر فاصلہ گہرائی میں ہے۔

(2) ہمالیہ کی سب سے اونچی چوٹی ماؤنٹ ایورسٹ کی بلندی سطح سمندر سے 8848 میٹر ہے۔

(3) زمین سے 120 میٹر فاصلہ پراڑنے والا پتنگ۔

(4) زمین دوزراستہ، زمین کے نیچے 2 میٹر گہرائی میں ہے۔

ریاضی میری ساتھی : میدان پر۔



● میدان پریسوسی سن 2000 سے 2024 تک سال بتانے والا زمانی خط بنائیے۔ ایک طالب علم کو جاری سال پر کھڑا کر کے ذیل کے سوالات پوچھیے۔

(1) کھیلنے وقت اس کی عمر کیا ہے؟

(2) 5 سال قبل کون سا سال تھا اور اُس کی عمر کتنی تھی؟

(3) طالب علم دسویں جماعت میں کس سال جائے گا اور تب اُس کی عمر کتنی ہوگی؟


طلبہ زامانی خط پر مناسب سمت میں اور مناسب اکائی پر چلیں اور ایسے سوالوں کے جواب تلاش کریں۔

- میدان پر زامانی خط بناتے وقت ہر اکائی کو 100 سال کے برابر لیجیے۔ اُس پر 0 سال سے عیسوی سن 2100 تک زمانے کی پیمائش کی جاسکے۔ تاریخ میں پیش آنے والے اہم واقعات مناسب صدی میں دکھائیے۔

صحیح اعداد کی جمع

عددی خط پر خرگوش کی دائیں جانب لگائی گئی چھلانگ مثبت اعداد سے، جب کہ بائیں جانب کی لگائی گئی چھلانگ منفی اعداد سے دکھائیں گے۔

عملی کام :




- ابتدا میں خرگوش عدد پر تھا۔
- اس نے دائیں جانب اکائیوں کی چھلانگ لگائی۔

- اب وہ عدد پر پہنچ گیا۔

عملی کام :

$$1 + 5 = (+1) + (+5) = +6$$



- ابتدا میں خرگوش عدد پر تھا۔
- اس نے دائیں جانب اکائیوں کی چھلانگ لگائی۔


- اب وہ عدد پر پہنچ گیا۔

$$(-2) + (+5) = +3$$

یہ میری سمجھ میں آ گیا۔

کسی بھی عدد میں کوئی مثبت عدد ملنا یعنی عددی خط پر اس عدد سے دائیں جانب اتنی اکائی آگے جانا۔


عملی کام :



- خرگوش ابتدا میں عدد پر تھا۔
- اس نے بائیں جانب اکائیوں کی چھلانگ لگائی۔

- اب وہ عدد پر پہنچ گیا۔

$$(-3) + (-4) = -7$$



● خرگوش ابتدا میں عدد پر تھا۔

● اس نے بائیں جانب اکائیوں کی چھلانگ لگائی۔

● اب وہ عدد پر پہنچ گیا۔

$$(+3) + (-4) = -1$$

یہ میری سمجھ میں آ گیا۔

کسی بھی عدد میں منفی عدد ملانا یعنی عددی خط پر اُس عدد سے بائیں جانب اتنی ہی اکائی جانا یا اتنی ہی اکائی پیچھے جانا یعنی تفریق کرنا۔

آئیے بحث کریں۔

صحیح اعداد کی جمع اور تفریق کو ہم ملنے والی رقم اور خرچ کی گئی رقم کی مدد سے سمجھیں گے۔

بھائی : ہمارے پاس موجود رقم یا ہم کو ملنے والی رقم کو مثبت عدد سے ظاہر کریں گے اور قرض لی گئی یا خرچ کی گئی رقم کو منفی عدد سے ظاہر کریں گے۔

اکرم : میرے پاس 5 روپے ہیں۔ یعنی +5 عدد ہے۔ مجھے اماں نے 3 روپے انعام دیے۔ وہ عدد +3 ہے۔ اب میرے پاس کل 8 روپے ہو گئے۔

$$5 + 3 = (+5) + (+3) = +8$$

بھائی : ہم مثبت اعداد کی جمع سے واقف ہیں۔ اب ہم منفی اعداد کے بارے میں غور کریں گے۔ منیرہ آپ کو میں نے قلم خریدنے کے لیے 5 روپے ادھار دیے

تب آپ اسے کیسے ظاہر کریں گی؟

منیرہ : میرے پاس کی اس رقم کو میں منفی پانچ یعنی -5 لکھوں گی۔

بھائی : میں نے آپ کو مزید 3 روپے ادھار دیے تب آپ پر کل کتنا قرض (ادھار) ہو جائے گا؟

منیرہ : $(-5) + (-3) = -8$ یعنی کل آٹھ روپے قرض (ادھار) ہو جائیں گے۔

بھائی : آپ پر 8 روپیوں کا قرض ہے۔ آپ کو اماں نے 2 روپے جیب خرچ کے لیے دیے یعنی آپ کے پاس +2 روپے آئے۔ اب آپ پہلے ادھار لی

ہوئی رقم میں سے 2 روپیوں کا قرض ادا کریں گی تو آپ پر کتنے روپیوں کا قرض باقی رہ جائے گا؟

منیرہ : $(-8) + (+2) = -6$ یعنی مجھے اب بھی 6 روپے قرض ادا کرنا ہے۔

بھائی : اکرم، آپ کے پاس 8 روپے ہیں یعنی +8 روپے ہیں۔ اس میں سے 3 روپے آپ نے پنسل خریدنے کے لیے خرچ کیے تو آپ کے پاس کتنے

روپے رہ گئے؟

اکرم : $(+8) + (-3) = +5$

بھائی : ہم نے دیکھا کہ ملانا اور خرچ کرنا کے بارے میں غور کر کے صحیح اعداد کی جمع کس طرح کی جاتی ہے۔

مثلاً $(-5) + (-3) = -8$ اور $(+5) + (+3) = +8$

$(+8) + (-3) = +5$ اور $(-8) + (+2) = -6$

یہ میری سمجھ میں آ گیا۔

- یکساں علامت والے صحیح اعداد کی جمع کرتے وقت علامت کا خیال کیے بغیر اعداد کی جمع کی جائے اور آنے والی جمع کو یکساں علامت والی علامت لگائی جائے۔
- مختلف علامتوں والے صحیح اعداد کی جمع کرتے وقت علامتوں کا خیال کیے بغیر بڑے عدد میں سے چھوٹا عدد تفریق کیا جائے اور آنے والی تفریق کو بڑے عدد کی علامت لگائی جائے۔

مشقی سیٹ 5

2. ذیل کی جدول مکمل کیجیے۔

+	8	4	-3	-5
-2	$-2 + 8 = +6$			
6				
0				
-4				

(1) $8 + 6$

(2) $9 + (-3)$

(3) $5 + (-6)$


(4) $-7 + 2$

(5) $-8 + 0$

(6) $-5 + (-2)$

1. جمع کیجیے۔

آئیے سمجھ لیں۔



خرگوش جب 0 سے دائیں جانب 3 اکائیوں کی چھلانگ لگاتا ہے تب وہ +3 عدد پر جاتا ہے اور جب وہ 0 سے بائیں جانب 3 اکائیوں کی چھلانگ لگاتا ہے تب وہ -3 عدد پر جاتا ہے۔

0 سے دونوں ہی فاصلے مساوی ہیں۔ صرف چھلانگ لگانے کی سمتیں ایک دوسرے کے مخالف ہیں۔ یعنی +3 اور -3 ایک دوسرے کے متضاد اعداد ہیں۔

متضاد اعداد صفر سے یکساں فاصلے پر مخالف سمتوں میں ہوتے ہیں۔

تصویر میں اگر خرگوش نے 0 سے بائیں جانب 5 اکائی کی چھلانگ لگائی ہے تو وہ کہاں پہنچے گا۔ اب خرگوش نے -5 سے 5 اکائی کی چھلانگ دائیں جانب لگائی ہے تو وہ کہاں پہنچے گا؟

$(-5) + (+5) = 0$ ، اب $(+5) + (-5) = ?$

دو متضاد اعداد کی جمع صفر ہوتی ہے۔

مشقی سیٹ 6

ذیل کے اعداد کے متضاد عدد لکھیے۔

اعداد	47	+52	-33	-84	-21	+16	-26	80
متضاد اعداد								

آئیے سمجھ لیں۔

صحیح اعداد کا چھوٹا۔ بڑا پین

عددی خط پر کسی بھی عدد میں 1 ملائیں تو ٹھیک دائیں جانب کا عدد حاصل ہوتا ہے۔ اس کا تجربہ ہم پہلے ہی حاصل کر چکے ہیں۔ منفی اعداد سے متعلق

$$-4 + 1 = -3$$

بھی یہ تجربہ کریں جیسے



$$-4 < -3 < -2 < -1 < 0 < 1 < 2 < 3 < 4 < 5$$

اب ہم مثبت اعداد، صفر اور منفی اعداد پر غور کر کے ان میں چھوٹا۔ بڑا پین طے کر سکتے ہیں۔ مثلاً

$$4 > -3, \quad 4 > 3, \quad 0 > -1, \quad -2 > -3, \quad -12 < 7$$

یہ میری سمجھ میں آ گیا۔

عدد خط پر دائیں جانب کا ہر عدد، اُس عدد کے ٹھیک بائیں جانب کے عدد سے 1 سے بڑا ہوتا ہے۔

مشقی سیٹ 7

ذیل کے چوکونوں میں $>$ ، $<$ ، $=$ میں سے مناسب علامت لکھیے۔

(1) $-4 \square 5$	(2) $8 \square -10$	(3) $+9 \square +9$	(4) $-6 \square 0$
(5) $7 \square 4$	(6) $3 \square 0$	(7) $-7 \square 7$	(8) $-12 \square 5$
(9) $-2 \square -8$	(10) $-1 \square -2$	(11) $6 \square -3$	(12) $-14 \square -14$

آئیے سمجھ لیں۔

صحیح اعداد کی تفریق

آپا : اگر م، فرض کرو آپ 8 روپیوں کے مقروض ہیں۔ آپ کو 5 روپے ملے یا آپ نے 5 روپے کمائے۔ تب پہلے آپ قرض ادا کرتے ہیں کم کرتا ہے، یعنی

آپ کو جتنے روپے ملے اتنا ہی قرض کم ہوا۔ ملنے والے 5 روپے یعنی 5 روپے کا قرض ادا ہوا یا تفریق ہوا۔

$$-(-5) = +5$$

اسے ہم ریاضیاتی زبان میں یوں لکھتے ہیں :

اب آپ کا 5 روپیوں کا قرض کم ہو کر صرف 3 روپے رہ گیا۔

$$\rightarrow (-8) - (-5) = (-8) + 5 = -3$$

یہ ہمیں معلوم ہے کہ $8 + (-5) = 8 - 5 = 3$

صحیح اعداد کی تفریق ذیل کی مثالوں کے ذریعے سمجھیے۔

$(-9) - (-4)$	$(-4) - (-9)$	$(+9) - (+4)$	$(+9) - (-4)$
$= (-9) + 4$	$= (-4) + 9$	$= (+9) + (-4)$	$= (+9) + 4$
$= -9 + 4$	$= -4 + 9$	$= +9 - 4$	$= +9 + 4$
$= -5$	$= +5$	$= +5$	$= +13$

یہ میری سمجھ میں آ گیا۔ 

کسی عدد میں سے دوسرا عدد تفریق کرنا یعنی دوسرے عدد کا متضاد عدد پہلے عدد میں ملانا۔ مثلاً $8 - (-6) = 8 + (+6)$

مشقی سیٹ 8

پہلے ستون میں دیے ہوئے عدد میں سے افقی قطار کا عدد تفریق کیجیے۔ خالی چوکونوں میں مناسب عدد لکھیے۔

—	6	9	-4	-5	0	+7	-8	-3
3	$3 - 6 = -3$							
8				$8 - (-5) = 13$				
-3								
-2								

صحیح اعداد کا کھیل

اپنی اپنی گولیاں، 'ابتدائی' خانہ میں رکھیے۔ پانسہ پھینکیے۔ پانسے پر آئے ہوئے نمبر کو دیکھیے۔ پانسے پر آنے والا نمبر مثبت عدد ہوتا ہے۔

اس عدد کے مساوی خانے گن کر اپنی گولٹی آگے بڑھائیے۔ اگر اُس خانہ میں مثال دی ہوئی ہو تو اسے حل کیجیے۔ آنے والا جواب اگر



مثبت عدد ہو تو گولٹی اتنے خانے مزید آگے بڑھائیے۔ آیا ہوا جواب اگر منفی عدد ہو تو اتنے ہی خانے گولٹی کو پیچھے لے جائیے۔

فرض کیجیے ہم 18 ویں خانے میں آئے اگر اس میں دی ہوئی مثال $(-4 + 2)$ کا جواب 2 - آیا۔ تب گولٹی دو خانے پیچھے یعنی 16 ویں خانہ

میں رکھیں گے۔ جو کھلاڑی سب سے پہلے 100 پر پہنچے گا وہ جیت جائے گا۔ اس کے لیے ایک مربعی چوکھٹا پستی ورق پر دیا ہوا ہے۔



آئیے ذرا یاد کریں۔

دیے ہوئے سیب ہم دو بچوں میں مساوی بانٹیں گے۔

→

سیب	بچے		
6	2		$6 \div 2 = 3$
4	2		$4 \div 2 = 2$
1	2		$1 \div 2 = \frac{1}{2}$
7	2		$7 \div 2 = \frac{7}{2}$

آئیے سمجھ لیں۔

غیر واجب کسری کی مرکب کسری میں تحویل

مثال : 7 سیب 2 بچوں میں مساوی بانٹیں تو ہر ایک کے حصے میں کتنے سیب آئیں گے؟

$$\frac{7}{2} = 7 \div 2$$

$$\begin{array}{r} \text{خارج قسمت} \leftarrow 3 \\ \text{مقسوم} \leftarrow 7 \\ \text{مقسوم الیہ} \rightarrow 2 \overline{) 7} \\ \underline{-6} \\ 1 \leftarrow \text{باقی} \end{array}$$

$$\frac{7}{2} = 3\frac{1}{2}$$

ہر ایک کے حصے میں 3 پورے اور $\frac{1}{2}$ سیب آئیں گے۔

احتیاط برتیں۔

تقسیم کرتے وقت ہم خیال رکھتے ہیں کہ باقی مقسوم علیہ سے کم آئے، اس لیے مرکب کسری کے کسروں کے حصے میں شمار کنندہ یا نسب نما سے چھوٹا آتا ہے۔

مرکب کسر کی غیر واجب کسر میں تجویل

مثال : $3\frac{2}{5}$ مرکب کسر ہے۔ اس کی تجویل شمار کنندہ۔ نسب نما کی صورت میں کرنا ہے۔

$$\rightarrow 3\frac{2}{5} = 3 + \frac{2}{5} = \frac{3}{1} + \frac{2}{5} = \frac{3 \times 5}{1 \times 5} + \frac{2}{5} = \frac{3 \times 5 + 2}{5} = \frac{15 + 2}{5} = \frac{17}{5}$$

مشقی سیٹ 9

1. غیر واجب کسر میں تجویل کیجیے۔

(i) $7\frac{2}{5}$ (ii) $5\frac{1}{6}$ (iii) $4\frac{3}{4}$ (iv) $2\frac{5}{9}$ (v) $1\frac{5}{7}$

2. مرکب کسر میں تجویل کیجیے۔

(i) $\frac{30}{7}$ (ii) $\frac{7}{4}$ (iii) $\frac{15}{12}$ (iv) $\frac{11}{8}$ (v) $\frac{21}{4}$ (vi) $\frac{20}{7}$

3. ذیل میں دی ہوئی مثالوں کو کسر کی صورت میں لکھیے۔

(i) 9 کلوگرام چاول 5 لوگوں میں مساوی بانٹیں تو ہر ایک کو کتنے کلوگرام چاول ملے گا؟

(ii) ایک ناپ کے 5 قیص سینے کے لیے 11 میٹر کپڑا درکار ہوتا ہے تو ایک قیص کے لیے کتنے میٹر کپڑا درکار ہوگا؟

مرکب کسروں کی جمع اور تفریق

مثال (1) جمع کیجیے۔ $5\frac{1}{2} + 2\frac{3}{4}$

طریقہ II :

$$\begin{aligned} 5\frac{1}{2} + 2\frac{3}{4} &= \frac{5 \times 2 + 1}{2} + \frac{2 \times 4 + 3}{4} \\ &= \frac{11}{2} + \frac{11}{4} \\ &= \frac{11 \times 2}{2 \times 2} + \frac{11}{4} \\ &= \frac{22}{4} + \frac{11}{4} = \frac{33}{4} \\ &= 8\frac{1}{4} \end{aligned}$$

طریقہ I :

$$\begin{aligned} 5\frac{1}{2} + 2\frac{3}{4} &= 5 + 2 + \frac{1}{2} + \frac{3}{4} \\ &= 7 + \frac{1 \times 2}{2 \times 2} + \frac{3}{4} \\ &= 7 + \frac{2}{4} + \frac{3}{4} \\ &= 7 + \frac{2 + 3}{4} = 7 + \frac{5}{4} \\ &= 7 + 1 + \frac{1}{4} = 8\frac{1}{4} \end{aligned}$$

مثال (2) تفریق کیجیے۔ $3\frac{2}{5} - 2\frac{1}{7}$

طریقہ II :

$$\begin{aligned} 3\frac{2}{5} - 2\frac{1}{7} &= \frac{17}{5} - \frac{15}{7} \\ &= \frac{17 \times 7}{5 \times 7} - \frac{15 \times 5}{7 \times 5} \\ &= \frac{119}{35} - \frac{75}{35} = \frac{119-75}{35} \\ &= \frac{44}{35} = 1\frac{9}{35} \end{aligned}$$

طریقہ I :

$$\begin{aligned} 3\frac{2}{5} - 2\frac{1}{7} &= (3-2) + \left(\frac{2}{5} - \frac{1}{7}\right) \\ &= 1 + \frac{2 \times 7}{5 \times 7} - \frac{1 \times 5}{7 \times 5} \\ &= 1 + \frac{14}{35} - \frac{5}{35} \\ &= 1 + \frac{9}{35} = 1\frac{9}{35} \end{aligned}$$

غور کیجیے۔



یہ تفریق کا حساب کس طرح کریں گے؟ کیا یہ حساب $4\frac{1}{4} - 2\frac{1}{2}$ ایسا ہے؟ $\left[4 - 2 + \frac{1}{4} - \frac{1}{2}\right]$

مشقی سیٹ 10

1. جمع کیجیے۔

(i) $6\frac{1}{3} + 2\frac{1}{3}$ (ii) $1\frac{1}{4} + 3\frac{1}{2}$ (iii) $5\frac{1}{5} + 2\frac{1}{7}$ (iv) $3\frac{1}{5} + 2\frac{1}{3}$

2. تفریق کیجیے۔

(i) $3\frac{1}{3} - 1\frac{1}{4}$ (ii) $5\frac{1}{2} - 3\frac{1}{3}$ (iii) $7\frac{1}{8} - 6\frac{1}{10}$ (iv) $7\frac{1}{2} - 3\frac{1}{5}$

3. حل کیجیے۔

(1) شاکر نے $2\frac{1}{2}$ کلوگرام اور عامر نے $3\frac{1}{2}$ کلوگرام شکر خریدی تو دونوں نے مل کر کتنے کلوگرام شکر خریدی؟ شکر کا نرخ 32 روپے فی کلوگرام

ہو تو شکر کی کل قیمت کتنی ہوئی؟


(2) آسیہ نے اپنے صحن کے باغ کے $\frac{2}{3}$ میں آلو کی کاشت کی اور $\frac{1}{3}$ حصے میں سبزیوں کی کاشت کی۔ باقی ماندہ حصے میں بیگن کی کاشت کی، تو بتائیے

کتنے حصے میں بیگن کی کاشت کی گئی؟

(3) شکیل نے ایک خالی حوض میں $\frac{4}{7}$ حصہ پانی بھرا۔ اس کے بعد اُس حوض میں فضیل نے $\frac{1}{4}$ حصہ پانی بھرا۔ جمیل نے اُسی حوض کا $\frac{3}{14}$ حصہ

پانی باغ میں درختوں کو دیا۔ حوض کی پوری سمائی 560 لٹر ہو تو حوض میں کتنے لٹر پانی باقی بچا؟


کسر کو عددی خط پر ظاہر کرنا



کسر $\frac{4}{10}$ اور کسر $3\frac{7}{10}$ کو عددی خط پر دکھانا آسان ہے۔ کیوں کہ ناپ پٹی پر ہر سینٹی میٹر کے دس مساوی حصے ہوتے ہیں۔ پہلی ایک اکائی میں صفر سے چوتھا حصہ کسر $\frac{4}{10}$ کو ظاہر کرتا ہے۔ 3 اور 4 کے درمیان دس مساوی حصوں میں سے 7 واں چھوٹا نشان مرکب کسر $3\frac{7}{10}$ کو ظاہر کرتا ہے۔

مثال : عددی خط پر $\frac{2}{3}$ ، $\frac{4}{3}$ ، $\frac{7}{3}$ کسریں دکھائیں گے۔

ذیل میں دیے ہوئے عددی خط پر ہر اکائی کے 3 مساوی حصے کیے گئے ہیں۔



یہ میری سمجھ میں آ گیا




کسی کسر کو عددی خط پر دکھانا ہو تو عددی خط پر نسب نما کے ہر اکائی کا کسر کے مطابق مساوی حصے کرنے ہوتے ہیں۔

غور کیجیے

عددی خط پر $\frac{3}{10}$ ، $\frac{9}{20}$ ، $\frac{19}{40}$ کسروں کو دکھانے کے لیے کتنی بڑی اکائی لینا ہوگی؟

مشقی سیٹ 11

1. خالی جگہوں میں لکھیے کہ ہر خط پر نقاط A اور B کس کسر کو ظاہر کرتے ہیں۔



2. ذیل میں دی ہوئی کسریں عددی خط پر دکھائیے۔

(1) $\frac{3}{5}$, $\frac{6}{5}$, $2\frac{3}{5}$

(2) $\frac{3}{4}$, $\frac{5}{4}$, $2\frac{1}{4}$




کسروں کا ضرب

آئیے دیکھیں کہ $\frac{3}{5} \times \frac{1}{2}$ کی ضرب کو مستطیلی شکل کی پٹی کی مدد سے کیسے کیا گیا ہے۔


● ایک مستطیلی شکل کی پٹی لے کر اس پر کھڑی لکیریں کھینچ کر 5 مساوی حصہ کیجیے۔



● کسر $\frac{3}{5}$ دکھانے والے حصے میں ترچھی لکیریں کھینچیے۔



● $\frac{3}{5}$ کا $\frac{1}{2}$ حصہ دکھانا ہے۔ اس لیے اس پٹی کے 2 مساوی حصے کرنے کے لیے



بالکل درمیان میں آڑی لکیر کھینچیے۔

● ان آڑے دو حصوں میں سے ایک حصہ میں الگ ڈھنگ سے ترچھی لکیریں کھینچیے۔

ہم نے پوری پٹی کے دو مساوی حصے کیے۔ اسی وقت $\frac{3}{5}$ حصے کے کا بھی 2 مساوی حصے ہو گئے۔ اس میں سے ایک حصہ لینے کے لیے دو مرتبہ مختلف ترچھی

لکیریں کھینچنے ہوئے حصے پر غور کیجیے۔

کل مساوی خانے 10 ہوئے۔ ان میں 3 خانے دو مرتبہ لکیریں کھینچے ہوئے ہیں۔ یہ خانے یعنی دو مرتبہ لکیریں کھینچا ہوا حصہ کسر کی صورت میں $\frac{3}{10}$

$$\frac{3}{5} \times \frac{1}{2} = \frac{3}{10}$$

اوپر دیے ہوئے ضرب کو ہم آگے بتائے ہوئے طریقے سے بھی کر سکتے ہیں۔ $\frac{3}{5} \times \frac{1}{2} = \frac{3 \times 1}{5 \times 2} = \frac{3}{10}$



دو کسروں کا ضرب کرتے وقت شمار کنندوں کا حاصل ضرب شمار کنندہ کے مقام پر اور نسب نماؤں کا حاصل ضرب نسب نما کے مقام پر لکھتے ہیں۔

مثال : سلطانہ بیگم کا 42 ایکڑ کھیت ہے۔ اُس نے اُس کھیت کے $\frac{7}{2}$ حصے کی زمین میں گیہوں کی کاشت کی، تو اس نے کتنے ایکڑ زمین میں گیہوں کی

کاشت کی؟

→ ہمیں یہاں $\frac{7}{2}$ کا 42 معلوم کرنا ہے۔

$$\therefore \frac{42}{1} \times \frac{7}{2} = \frac{42 \times 7}{1 \times 2} = \frac{6 \times 7 \times 2}{7} = 12$$

سلطانہ بیگم نے 12 ایکڑ زمین میں گیہوں کی کاشت کی۔

1. ضرب کیجیے۔

- (i) $\frac{7}{5} \times \frac{1}{4}$ (ii) $\frac{6}{7} \times \frac{2}{5}$ (iii) $\frac{5}{9} \times \frac{4}{9}$ (iv) $\frac{4}{11} \times \frac{2}{7}$
 (v) $\frac{1}{5} \times \frac{7}{2}$ (vi) $\frac{9}{7} \times \frac{7}{8}$ (vii) $\frac{5}{6} \times \frac{6}{5}$ (viii) $\frac{6}{17} \times \frac{3}{2}$

2. اخلاق احمد نے اپنے 21 ایکڑ کھیت کے $\frac{2}{7}$ حصے میں کیلے کی کاشت کی، تو کیلے کی کاشت کا کل رقبہ کتنا ہوگا؟

3. فوج کے کل سپاہیوں میں سے $\frac{4}{9}$ حصہ سپاہی شمالی سرحد پر حفاظت کرتے ہیں۔ ان سپاہیوں کی تعداد کے تیسرے حصے کے برابر سپاہی شمال مشرقی سرحد پر

حفاظت کا کام کرتے ہیں۔ اگر شمالی سرحد پر حفاظت کا کام کرنے والے سپاہیوں کی تعداد 540000 ہو تو شمال مشرقی سرحد پر سپاہیوں کی تعداد کتنی ہوگی؟



آئیے سمجھ لیں۔

ضرب معکوس

ضرب کی یہ مثالیں دیکھیے۔

- (1) $\frac{5}{6} \times \frac{6}{5} = \frac{30}{30} = 1$ (2) $4 \times \frac{1}{4} = \frac{4}{1} \times \frac{1}{4} = \frac{4}{4} = 1$
 (3) $\frac{3}{2} \times \frac{2}{3} = \frac{6}{6} = 1$ (4) $\frac{71}{3} \times \frac{3}{71} = 1$

ضرب کی ان سب مثالوں میں کیا خاص بات دکھائی دیتی ہے؟

دی ہوئی کسر اور اس کے شمار کنندہ اور نسب نما کی ادل بدل کر کے ملنے والی کسر کا حاصل ضرب 1 ہے۔ ایسی کسروں کی جوڑی کو ضربی معکوس کی جوڑی کہتے ہیں۔

مثال : کسر $\frac{5}{6}$ کا ضربی معکوس $\frac{6}{5}$ ہے۔ 4 کا یعنی $\frac{4}{1}$ کا ضربی معکوس $\frac{1}{4}$ ہے۔



یہ میری سمجھ میں آ گیا۔

جب دو اعداد کا حاصل ضرب 1 ہوتا ہے۔ تب وہ اعداد ایک دوسرے کے ضربی معکوس ہوتے ہیں۔

غور کیجیے :

- (1) 1 کا ضربی معکوس کیا ہے؟ (2) کیا 0 کا ضربی معکوس ہوتا ہے؟

کسروں کی تقسیم

مثال : ایک روٹی ہے۔ ہر ایک کو پاؤ روٹی دینا ہے، تو وہ کتنے لوگوں کے لیے کافی ہوگی؟

پاؤ کا مطلب $\frac{1}{4}$ ہے۔


تصویر میں دکھایا گیا ہے کہ ایک پوری روٹی کے چار پاؤ حصے ہوتے ہیں اور وہ روٹی 4

لوگوں کے لیے کافی ہوگی۔

اسے ہم $1 \div \frac{1}{4} = 4$ لکھ سکتے ہیں۔

اب کسروں کی تقسیم ضرب کی صورت میں تحویل کریں گے۔


$$1 \div \frac{1}{4} = 4 = 1 \times \frac{4}{1}$$



مثال : گڑ کی ہر بھیلی ایک کلوگرام کی ہے۔ ایسی چھ بھیلیاں ہیں۔ ایک خاندان کو ایک مہینے میں دیرھ کلوگرام گڑ درکار ہوتا ہے تو یہ بھیلیاں کتنے خاندانوں

کے لیے کافی ہوں گی؟

$$\rightarrow 1 + \frac{1}{2} = \frac{3}{2} \text{ دیرھ کلوگرام یعنی ایک پورا اور ایک آدھا۔}$$



یہ معلوم کرنے کے لیے کہ دیا ہوا گڑ کتنے خاندانوں کو کافی ہوگا، تقسیم کا عمل کریں گے۔

$$\rightarrow \text{مثال : } 6 \div \frac{3}{2} = \frac{6}{1} \div \frac{3}{2} = \frac{6}{1} \times \frac{2}{3} = 4$$

یعنی 6 بھیلی گڑ چار خاندانوں کے لیے کو کافی ہوگا۔

$$\text{مثال : } 12 \div 4 = \frac{12}{1} \times \frac{1}{4} = \frac{12}{4} = 3$$

$$\text{مثال : } \frac{5}{7} \div \frac{2}{3} = \frac{5}{7} \times \frac{3}{2} = \frac{5 \times 3}{7 \times 2} = \frac{15}{14} = 1 \frac{1}{14}$$

یہ میری سمجھ میں آ گیا۔

کسی عدد کو کسر سے تقسیم کرنا یعنی اس عدد کو اس کسر کے ضربی معکوس سے ضرب دینا ہوتا ہے۔

1. ذیل کے اعداد کا ضربی معکوس لکھیے۔

- (i) 7 (ii) $\frac{11}{3}$ (iii) $\frac{5}{13}$ (iv) 2 (v) $\frac{6}{7}$

2. ذیل کی کسروں کی تقسیم کیجیے۔

- (i) $\frac{2}{3} \div \frac{1}{4}$ (ii) $\frac{5}{9} \div \frac{3}{2}$ (iii) $\frac{3}{7} \div \frac{5}{11}$ (iv) $\frac{11}{12} \div \frac{4}{7}$

3. * 'سوچ بھارت ابھیان' میں 420 طلبہ نے حصہ لیا۔ انہوں نے 'سیوا گرام' گاؤں کا $\frac{42}{75}$ حصہ صاف کیا، تو ہر طالب علم نے 'سیوا گرام' کا کتنا حصہ صاف کیا؟



رامانجن کا مربع

● اس مربع میں آڑی، کھڑی اور ترچھی قطاروں میں دیے ہوئے چار-چار اعداد کی جمع کیجیے۔

● یہ دیکھیے کہ کتنا جواب آتا ہے۔

● کسی بھی طرح سے جمع کریں تو کیا اتنا ہی جواب آتا ہے؟

● ہم کس خصوصیت سے واقف ہوئے؟

● مربع میں پہلی قطار کے اعداد دیکھیے۔

$$22 - 12 - 1887$$

اس تاریخ کے بارے میں معلومات حاصل کیجیے۔

22	12	18	87
88	17	9	25
10	24	89	16
19	86	23	11

عظیم بھارتی ریاضی داں سری نواس رامانجن کے حالات زندگی حاصل کیجیے اور پڑھیے۔

اب سبزی ترکاریوں کا کل وزن معلوم کرنے کے لیے گرام کی اور کلوگرام کی اکائی کا استعمال کر کے جمع کریں گے۔

750	گرام	آلو	0.750	کلوگرام	آلو
+ 1000	گرام	پیاز	+ 1.000	کلوگرام	پیاز
+ 500	گرام	گوبھی	+ 0.500	کلوگرام	گوبھی
+ 250	گرام	ٹماٹر	+ 0.250	کلوگرام	ٹماٹر
<hr/>			<hr/>		
2500	گرام	کل وزن	2.500	کلوگرام	کل وزن



صحیح اعداد کی جمع اور عشری کسروں کی جمع کی یکسانیت پر توجہ دیجیے۔

سبزی ترکاریوں کا کل وزن 2500 گرام یعنی $\frac{2500}{1000}$ کلوگرام یعنی 2.500 کلوگرام ہے۔

یہ تو ہمیں معلوم ہے کہ $2.500 = 2.50 = 2.5$

ریشما کی تھیلی میں سبزی ترکاریوں کا کل وزن 2.5 کلوگرام ہے۔

ریاضی میری ساتھی : بازار میں ، دکان میں۔

آپ اپنے والدین کے ساتھ بیاض اور قلم لے کر بازار جائیے۔ اس کا اندراج کیجیے کہ اماں نے ہر ایک سبزی کتنے وزن کی خریدی۔ یہ بھی لکھیے کہ سبزی ترکاریوں کا کل وزن کتنا ہے۔

مشقی سیٹ 14

1. عدد 378.025 کے ہر ہندسے کی مقامی قیمت جدول میں لکھیے۔

مقام	سیکڑہ	دہائی	اکائی	دسویں	سویں	ہزارویں
	100	10	1	$\frac{1}{10}$	$\frac{1}{100}$	$\frac{1}{1000}$
ہندسہ	3	7	8	0	2	5
مقامی قیمت	300			$\frac{0}{10} = 0$		$\frac{5}{1000} = 0.005$

2. حل کیجیے۔

(1) $905.5 + 27.197$ (2) $39 + 700.65$ (3) $40 + 27.7 + 2.451$

3. تفریق کیجیے۔

(1) $85.96 - 2.345$ (2) $632.24 - 97.45$ (3) $200.005 - 17.186$


4. راجیل نے 42 کلومیٹر 365 میٹر کا سفر بس سے، 12 کلومیٹر 460 میٹر کا سفر موٹر سے اور 640 میٹر کا سفر پیدل کیا، تو اُس نے کل کتنے کلومیٹر کا سفر کیا؟
(جواب عشری کسر میں لکھیے)
5. عائشہ نے شلوار کے لیے 1.80 میٹر، کُرتے کے لیے 2.25 میٹر کپڑا خریدا۔ کپڑے کا نرخ 120 روپے فی میٹر ہو تو وہ دکاندار کو کپڑے کے لیے کتنے روپے ادا کرے گی؟
6. عزیزہ بازار سے 4.25 کلوگرام وزن کا تربوز لائی۔ اس میں سے 1 کلوگرام 750 گرام تربوز پڑوس کے بچوں کو دیے، تو اس کے پاس کتنے کلوگرام تربوز باقی رہ گیا؟
7. ریحانہ کار سے 85.6 کلومیٹر فی گھنٹہ کی رفتار سے سفر کر رہی تھی۔ راستے میں ہدایت لکھی ہوئی تھی کہ کار کی رفتار کی حد 55 کلومیٹر فی گھنٹہ۔ تو بتائیے کہ آمدورفت کے اصولوں کی پابندی کے لیے وہ کار کی رفتار کتنی کم کرے؟

آئیے ذرا یاد کریں۔



عددی خط پر کسر اعشاریہ دکھانا

- مثال : دیکھیے کہ عددی خط پر اعداد 0.7 اور 6.5 کو کس طرح دکھایا گیا ہے۔



اسی طرح عددی خط پر ذیل کے اعداد دکھائیے۔

- (1) 3.5 (2) 0.8 (3) 1.9 (4) 4.2 (5) 2.7

آئیے سمجھ لیں۔



عام کسر کی عشری کسر میں تحویل

اس بات سے ہم واقف ہیں کہ عام کسر کے نسب نما 10 یا 100 ہو تو اُسے عشری کسر اعشاریہ کی صورت میں لکھ سکتے ہیں۔

ذرا یاد کر کے بتائیے کہ $\frac{1}{2}$ ، $\frac{1}{4}$ ، $\frac{2}{5}$ جیسی کسروں کی عشری کسر میں کس طرح تحویل کرتے ہیں۔

آئیے دیکھیں کہ کسر کا نسب نما 1000 ہو تو اس کی بھی عشری کسر میں کس طرح تحویل کرتے ہیں۔

عام کسر کی کسروں کا نسب نما 10، 100، 1000 ہو تو:

- (1) اگر شمار کنندہ کے مقام کے ہندسوں سے نسب نما کے مقام پر صفر سے زیادہ ہندسے ہوں، تو دائیں جانب صفر کی تعداد کے برابر ہندسہ گن کر اُس کے بعد اعشاریہ کی علامت لگتی ہے۔

مثلاً

(1) $\frac{723}{10} = 72.3$ (2) $\frac{51250}{100} = 512.50$ (3) $\frac{5138}{1000} = 5.138$

(2) شمارکنندہ کے مقام پر ہندسے، نسب نما کے مقام پر صفر کی تعداد کے برابر ہندسے ہوں، تب شمارکنندہ کے مقام کے عدد سے قبل اعشاریہ کی علامت لگا کر، صحیح عدد کی جگہ صفر لکھیے۔

$$\text{مثلاً (1) } \frac{7}{10} = 0.7 \quad (2) \frac{54}{100} = 0.54 \quad (3) \frac{725}{1000} = 0.725$$

(3) شمارکنندہ کے مقام پر ہندسے نسب نما کے مقام کے صفر کی تعداد سے کم ہندسے ہوں، تب شمارکنندہ سے قبل کچھ صفر لگا کر ہندسوں کی تعداد کو کل ہندسے نسب نما کے صفر کی تعداد کے برابر کیجیے۔ اُس سے قبل اعشاریہ کی علامت لگائیے اور صحیح عدد کے جگہ پر صفر لکھیے۔

$$\text{مثلاً، (1) } \frac{8}{100} = \frac{08}{100} = 0.08 \quad (2) \frac{8}{1000} = \frac{008}{1000} = 0.008$$



عشری کسری عام کسری میں تحویل

$$(1) 26.4 = \frac{264}{10} \quad (2) 0.04 = \frac{4}{100} \quad (3) 19.315 = \frac{19315}{1000}$$



عشری کسری کو عام کسری میں تحویل کرتے وقت دیے ہوئے عشری کسری میں اعشاریہ کی علامت کا خیال کیے بغیر حاصل ہونے والے عدد کو عام کسری کے شمارکنندہ کے مقام پر لکھتے ہیں۔ نسب نما کے مقام پر 1 لکھ کر دیے ہوئے عدد میں اعشاریہ کی علامت کے بعد جتنے ہندسے ہوتے ہیں اتنے صفر 1 کے بعد لگاتے ہیں۔

مشقی سیٹ 15

1. چوکونوں میں مناسب عدد لکھیے۔

$$(1) \frac{3}{5} = \frac{3 \times \square}{5 \times \square} = \frac{\square}{10} = \square \quad (2) \frac{25}{8} = \frac{25 \times \square}{8 \times 125} = \frac{\square}{1000} = 3.125$$

$$(3) \frac{21}{2} = \frac{21 \times \square}{2 \times \square} = \frac{\square}{10} = \square \quad (4) \frac{22}{40} = \frac{11}{20} = \frac{11 \times \square}{20 \times 5} = \frac{\square}{100} = \square$$

2. عام کسری عشری کسری میں تحویل کیجیے۔

$$(1) \frac{3}{4} \quad (2) \frac{4}{5} \quad (3) \frac{9}{8} \quad (4) \frac{17}{20} \quad (5) \frac{36}{40} \quad (6) \frac{7}{25} \quad (7) \frac{19}{200}$$

3. ذیل کی عشری کسری عام کسری میں تحویل کیجیے۔

$$(1) 27.5 \quad (2) 0.007 \quad (3) 90.8 \quad (4) 39.15 \quad (5) 3.12 \quad (6) 70.400$$

عشری کسر کا ضرب

مثال : (1) 4.3×5 کا ضرب کیجیے۔

طریقہ I	طریقہ II	طریقہ III									
$4.3 \times 5 = \frac{43}{10} \times \frac{5}{1}$ $= \frac{43 \times 5}{10 \times 1}$ $= \frac{215}{10}$ $4.3 \times 5 = 21.5$	<table border="1"> <tr> <td>×</td> <td>4</td> <td>$\frac{3}{10}$</td> </tr> <tr> <td>5</td> <td>20</td> <td>$\frac{15}{10}$</td> </tr> </table> <table border="1"> <tr> <td></td> <td>20</td> <td>1.5</td> </tr> </table> $4.3 \times 5 = 20 + 1.5 = 21.5$	×	4	$\frac{3}{10}$	5	20	$\frac{15}{10}$		20	1.5	$\begin{array}{r} 43 \\ \times 5 \\ \hline 215 \end{array}$ $\begin{array}{r} 4.3 \\ \times 5 \\ \hline 21.5 \end{array}$
×	4	$\frac{3}{10}$									
5	20	$\frac{15}{10}$									
	20	1.5									



مثال : (2) پٹرول کا نرخ فی لٹر 62.32 روپے ہے۔ سیما کو اُس کے اسکوٹر میں ڈھائی لٹر پٹرول

بھرانا ہے۔ اُسے کتنے روپے دینے ہوں گے؟

کون سا عمل کریں گے؟

طریقہ II

$\begin{array}{r} 6232 \\ \times 25 \\ \hline 155800 \end{array}$	$\begin{array}{r} 62.32 \\ \times 2.5 \\ \hline 155.800 \end{array}$
---	--

● پہلے اعشاریہ کی علامت کا خیال کیے بغیر ضرب کیا۔
 ● بعد میں حاصل ضرب کی اکائی کے مقام سے شروع کر کے مضروب اور مضروب فیہ میں کل عشری مقام کی تعداد گن کر اعشاریہ کی علامت لگائی۔

طریقہ I

$$62.32 \times 2.5 = ?$$

$$62.32 \times 2.5 = \frac{6232}{100} \times \frac{25}{10}$$

$$= \frac{155800}{1000}$$

$$= 155.800$$

سیما کو 155.80 روپے دینا ہوگا۔

مشقی سیٹ 16

1. اگر $317 \times 45 = 14265$ ہو تب $3.17 \times 4.5 = ?$

2. اگر $503 \times 217 = 109151$ ہو تب $5.03 \times 2.17 = ?$

3. ضرب کیجیے۔

(1) 2.7×1.4

(2) 6.17×3.9

(3) 0.57×2

(4) 5.04×0.7

4. سعید نے 5.250 کلوگرام وزن کی ایک تھیلی کے حساب سے 18 تھیلی چاول خریدا۔ تو بتائیے کل کتنا چاول خریدا؟ اگر چاول کا نرخ 42 روپے فی کلوگرام ہو تو اس نے کتنے روپے ادا کیے؟
5. رضیہ کے پاس کل 23.50 میٹر کپڑا ہے۔ اس نے اس کپڑے سے یکساں سائز کے 5 پردے بنائے۔ اگر ہر پردے کو 4 میٹر 25 سم کپڑا لگتا ہو تو بتائیے اُس کے پاس کتنا کپڑا باقی رہا؟

آئیے سمجھ لیں۔

$$\frac{5}{7} \div \frac{2}{3} = \frac{5}{7} \times \frac{3}{2} = \frac{15}{14}$$

ہمیں معلوم ہے کہ

عشری کسری تقسیم

- (1) $6.2 \div 2 = \frac{62}{10} \div \frac{2}{1} = \frac{62}{10} \times \frac{1}{2} = \frac{31}{10} = 3.1$
- (2) $3.4 \div 5 = \frac{34}{10} \div \frac{5}{1} = \frac{34}{10} \times \frac{1}{5} = \frac{34}{50} = \frac{34 \times 2}{50 \times 2} = \frac{68}{100} = 0.68$
- (3) $4.8 \div 1.2 = \frac{48}{10} \div \frac{12}{10} = \frac{48}{10} \times \frac{10}{12} = \frac{10}{12} = 4$

مشقی سیٹ 17

1. ذیل کی تقسیم کیجیے۔
- (1) $4.8 \div 2$ (2) $17.5 \div 5$ (3) $20.6 \div 2$ (4) $32.5 \div 25$
2. ایک راستہ کی کل لمبائی 4 کلو میٹر 800 میٹر ہے۔ اُس راستے کے دونوں جانب ہر 9.6 میٹر فاصلے پر درخت لگائے جائیں تو بتائیے کتنے درخت لگائے جائیں گے؟
3. پروین روزانہ پابندی سے میدان کے دائروں پر پیدل چلنے کی ورزش کرتی ہے۔ اگر وہ روزانہ 9 چکر میں 3.825 کلو میٹر فاصلہ طے کرتی ہے، تو بتائیے ایک چکر میں وہ کتنا فاصلہ پیدل طے کرتی ہے؟
4. دو سازنے 0.25 کونٹل ہر ڈا (طبی نباتات) 9500 روپے میں خریدا تو بتائیے ایک کلو ہر ڈا کا نرخ کتنا ہے؟ (کلوگرام = 100 کونٹل)



ذرا لطف اٹھائیں

- حمید : سلمیٰ، آپ مجھے کوئی بھی ایک تین ہندسی عدد بولیں۔
- سلمیٰ : ٹھیک ہے۔ سنیے، پانچ سو ستائیس۔
- حمید : اب آپ اس عدد کو پہلے 7 سے ضرب دیں۔ حاصل ضرب کو 13 سے ضرب کریں۔ پھر نئے حاصل ضرب کو 11 سے ضرب کریں۔
- سلمیٰ : جی ہاں! ضرب کیا۔
- حمید : آپ کا جواب ہے، پانچ لاکھ ستائیس ہزار پانچ سو ستائیس۔
- سلمیٰ : آپ نے فوراً یہ کیسے بتا دیا؟
- حمید : آپ مزید دو تین عدد لیجیے اور اسی طرح ضرب کر کے معلوم کیجیے۔

آئیے ذرا یاد کریں۔



بازو میں دی ہوئی تصویر کا مشاہدہ کیجیے۔

- (1) یہ معلومات کس کھیل سے متعلق ہے؟
- (2) تصویر سے کتنی باتوں کی معلومات حاصل ہوتی ہے؟
- (3) تصویر میں بنائے ہوئے رن بتانے کے لیے کون سی شکل دکھائی گئی ہے؟



ہم دیکھ چکے ہیں کہ دی ہوئی عددی (شماراتی) معلومات سے تصویری ترسیم کیسے بناتے ہیں۔ پیمانہ دیا گیا ہو تو ہم تصویریں گن کر عددی (شماری) معلومات لکھ سکتے ہیں۔


مثال : ایک گاؤں کی سواریوں کی قسم اور سواریوں کی تعداد بتانے والی تصویری ترسیم ذیل میں دی ہوئی ہے۔ ذیل میں تصویری ترسیم میں پیمانہ تصویر $1 = 5$ سواریاں، لے کر سواریاں کی تعداد لکھیے۔

تعداد	سواریاں	سواریوں کی قسم
		سائیکل
		اسکوٹر
		رکشہ
		بیل گاڑی

تصویریں بنانے میں بہت وقت لگ سکتا ہے۔ وہی معلومات تصویر کے بغیر کس طرح دی جاسکتی ہے؟

ترسیمی کاغذ کا تعارف


یہاں دیا ہوا ترسیمی کاغذ دیکھیے۔ اس پر کچھ گہرے اور کچھ ہلکے خطوط ہیں۔ گہرے خط بڑی اکائی بتاتے ہیں۔ اس کے مساوی حصے کیے ہوئے ہیں۔ ان چھوٹے حصوں کو ہلکے خطوط سے دکھاتے ہیں۔ اس طرح خطوط کھینچنے کی وجہ سے مناسب پیمانہ لے کر ستون کی اونچائی دکھانے میں آسانی ہو جاتی ہے۔



ترسیمی کاغذ کے نیچے کی طرف قاعدہ کے طور پر ایک آڑا (افقی) خط کھینچتے ہیں۔ اسے X-محور کہتے ہیں۔ اس خط پر قائمہ زاویہ بنانا ہوا دوسرا خط بائیں طرف کھینچتے ہیں۔ اسے Y-محور کہتے ہیں۔

جس امر کی ستونی ترسیم بنانا ہے اسے X-محور پر یکساں فاصلے پر دکھاتے

ہیں۔ ہر امر سے منسلک تعداد اس کے نام پر عمودی ستون سے ظاہر کرتے ہیں۔ یہ ستون پیمانے کے مطابق مناسب اونچائی کا اور Y-محور کے متوازی ہوتا ہے۔



اب ہم صفحہ 35 پر دی ہوئی تصویری ترسیم کو ستونی ترسیم میں تبدیل کریں گے۔

اس ستونی ترسیم میں ہمیں سواریاں اور سواروں کی تعداد دکھانا ہے۔ یعنی 5، 15، 25 اور 30 تعداد کے لیے


1 اکائی = سواریاں 5 کا پیمانہ لیں گے۔

ہماری ستونی ترسیم بازو کی شکل میں دکھائی دے

رہی ہے۔

ذیل میں دی ہوئی ستونی ترسیم میں فروری مہینے کے ایک دن کا مختلف شہروں کا سلیسی اس میں اعظم درجہ حرارت دکھایا گیا ہے۔ ترسیم کا مشاہدہ کیجیے اور سوالوں کے جواب لکھیے۔

- (1) عمودی اور افقی خطوط پر کون سی معلومات دکھائی گئی ہے؟
- (2) کس شہر کا درجہ حرارت سب سے زیادہ ہے؟
- (3) کن شہروں کے اعظم درجہ حرارت مساوی ہیں؟
- (4) کن شہروں کے اعظم درجہ حرارت 30°C ہے؟
- (5) پنج گنی اور چندر پور شہروں کے اعظم درجہ حرارت میں کتنا فرق ہے؟



آئیے سمجھ لیں۔

ستونی ترسیم بنانا


ذیل میں دی ہوئی مثال سے سمجھ لیجیے کہ دی ہوئی معطیات/معلومات سے ستونی ترسیم کیسے بنائی جاتی ہے۔
مثال : ایک پودے کی کھاری کے پودوں کی معلومات ذیل میں دی ہوئی ہے۔ اس معلومات کو ستونی ترسیم سے ظاہر کیجیے۔

پودوں کے نام	موگرا	جوہی	چنبیلی	گیندا
پودوں کی تعداد	70	50	45	80

ایک ترسیمی کاغذ لیجیے۔

- (1) ترسیمی کاغذ پر اوپر کی طرف درمیانی حصہ میں 'پودوں کی قسم اور تعداد' عنوان دیجیے۔
- (2) X-محور اور Y-محور اور نقطہ تقاطع (مبدأ) 'O' بنائیے۔
- (3) X-محور پر یکساں فاصلوں پر پودوں کے نام لکھیے اور Y-محور پر پودوں کی تعداد لکھیے۔
- (4) پودوں کی تعداد 5 سے تقسیم ہوتی ہے۔ اس لیے Y-محور پر پودے 5 سم = 0.5 سم، یعنی 'پودے 10 سم = 1 سم' کا پیمانہ لے کر پودوں کو مناسب طور پر دکھایا جاسکتا ہے اس لیے یہ پیمانہ لیجیے۔
- (5) کاغذ کے دائیں جانب اوپری کونے میں پیمانہ لکھیے۔

(6) X-محور پر، ہر ایک پودے کے نام پر مناسب اونچائی کا ستون بنائیے۔



اوپر دی ہوئی مثال میں Y-محور پر دوسرے کسی پیمانہ کا استعمال کر کے ترسیم بنائیے اور اوپر دی ہوئی ترسیم سے موازنہ کیجیے۔ (مثلاً پیمانہ : 1 سم = 5 پودے)

یہ میری سمجھ میں آ گیا۔

- ستونی ترسیم میں سب ستونوں کی چوڑائی یکساں ہوتی ہے۔
- دو ستونوں میں فاصلہ یکساں ہوتا ہے۔
- تمام ستون مناسب اونچائی کے ہوتے ہیں۔

ریاضی میری ساتھی : اخباروں میں، ماہناموں میں۔

اخبارات، ماہنامے وغیرہ کے وسیلے سے مختلف معلومات کا اظہار کرنے والی ستونی ترسیم جمع کیجیے۔

مشقی سیٹ 19

1. ذیل میں ایک گاؤں کے کچھ خاندان کے سرپرستوں کے نام اور ان کے خاندان میں ایک دن میں پینے کے پانی کی مقدار کا استعمال دیا ہوا ہے۔ دی ہوئی معطیات کی مدد سے ستونی ترسیم بنائیے۔
- (پیمانہ : Y-محور پر : 1 سم = 10 لیٹر پانی)

نام	رشید	شو بھا	ایوب	جوئی	راہل
پینے کے پانی کی مقدار	30 لٹر	60 لٹر	40 لٹر	50 لٹر	55 لٹر

(2) ایک چڑیا گھر کے جانور اور اُن کی تعداد ذیل کی جدول میں دکھائی گئی ہے۔ دی ہوئی معطیات کی مدد سے ستونی ترسیم بنائیے۔

(پیمانہ : Y- محور پر، 1 سم = 4 جانور)

جانور	ہرن	چیتا	بندر	خرگوش	مور
تعداد	20	4	12	16	8

(3) ایک اسکول کی سالانہ تقریب میں مختلف پروگرام میں حصہ لینے والے طلبہ کی تعداد ذیل کی جدول میں دکھائی گئی ہے۔ اس معلومات کی مدد سے ستونی ترسیم

بنائیے۔ (پیمانہ : Y- محور پر، 1 سم = 4 طالب علم)

یک بابی ڈرامہ	موسیقی	نغمہ	رقص	ڈراما	پروگرام
4	8	16	40	24	طلبہ کی تعداد

(4) ایک جوس سینٹر پر ایک ہفتہ میں جوس لینے کے لیے آنے والے گاہکوں کی تعداد ذیل کی جدول میں دکھائی گئی ہے۔ اس معطیات کی مدد سے دیے ہوئے

پیمانہ کے مطابق دو الگ الگ ستونی ترسیم بنائیے۔ (پیمانہ : Y- محور پر : 1 سم = 10 گاہک اور 1 سم = 5 گاہک)

انار	آم	سیب	انناس	سنترا	جوس کی قسم
10	65	25	30	50	گاہکوں کی تعداد

(5) ضلع سانگلی کے پانچ گاؤں میں طلبہ نے درخت لگائے۔ دی ہوئی معطیات کی مدد سے ستونی ترسیم بنائیے۔

(پیمانہ : Y- محور پر : 1 سم = 100 درخت)

کوٹھے پیران	آشنا	سموڑی	باگنی	دودھ گاؤں	گاؤں کے نام
540	420	600	350	500	درخت لگاؤں میں درختوں کی تعداد

(6) بیہوشت ایک ہفتے میں الگ الگ قسم کی ورزشوں کے لیے ذیل کے مطابق وقت لگاتا ہے۔ اس معطیات کی تفصیل دکھانے والا ستونی ترسیم مناسب پیمانہ

لے کر بنائیے۔

بیڈمنٹن	کوہ پیمائی	سائیکلنگ	یوگاسن	دوڑنا	ورزش کی قسم
45 منٹ	$1\frac{1}{2}$ گھنٹہ	1 گھنٹہ 10 منٹ	50 منٹ	35 منٹ	وقت

(7) اپنی جماعت کے چار دوستوں/سہیلیوں کے نام لکھیے۔ اُن کے نام کے سامنے اُن کا وزن کلوگرام میں لکھیے۔ اس معطیات کی مدد سے اوپر کے مطابق جدول

بنائیے اور ستونی ترسیم کھینچیے۔

ICT Tools or links



شاریاتی معطیات کو پیش کرتے وقت ستونی ترسیم کی بجائے مختلف ترسیموں کا استعمال کیا جاتا ہے۔


PPT، MS-Excell میں اساتذہ کی مدد سے مختلف قسم کی ترسیمیں دیکھیے۔




عمل کر کے دیکھیں۔



عملی کام : ایک کاغذ لیجیے۔ کاغذ کو اس طرح تہہ کیجیے کہ اس کے دو مساوی حصے ہو جائیں۔ کاغذ کو کھولیے۔ اس



کے ایک حصہ پر رنگ کا دھبہ لگائیے۔ کاغذ کو موڑیے۔ اس پر تھوڑا دباؤ ڈالیے۔ بعد میں کاغذ کو کھول دیجیے۔ کیا دکھائی دیتا ہے؟ اس طرح بننے والی شکلیں موڑ کے خط پر تشاکل ہیں۔



عملی کام : اب ایک کاغذ اور ایک دھاگا لیجیے۔ دھاگے کو رنگ میں ڈبوئیے۔ کاغذ کے ایک حصہ پر اُسے رکھیے۔

کاغذ کو تہہ کیجیے۔ تہہ پر دباؤ دے کر آہستہ سے دھاگے کا ایک سرا کھینچیے۔ اب کاغذ کو کھولیے۔ کاغذ کی تہہ کے ایک جانب ایک شکل نظر آئے گی۔ کاغذ کی تہہ کے دوسری جانب دوسری شکل دکھائی دے گی وہ پہلے حصے کی شکل کا جواب ہوگی۔ اس طرح بننے والی شکل کو تشاکل شکل کہتے ہیں۔

غور کیجیے۔



کیا آپ اس تصویر کو پہچانتے ہیں؟

اس تصویر میں سواری پر آگے لکھے ہوئے حروف کی ایسی ترتیب کس مقصد سے کی گئی ہے؟ تصویر میں سواری کے اگلے حصے پر لکھے ہوئے حروف ایک کاغذ پر لکھیے۔ اُس کاغذ کو آئینے کے سامنے رکھ کر آئینے میں پڑھیے۔ کیا حروف کی ایسی ترتیب آپ کو کہیں اور دکھائی دیتی ہے؟




آئیے بحث کریں۔



استانی : 'اکرم، سعدیہ اور میں' ہم آئینے میں دکھائی دے رہے ہیں۔ وہ ہمارا عکس ہے۔

اُس میں کیا الگ دکھائی دے رہا ہے؟

سعدیہ : میں نے اپنا شناختی کارڈ بائیں طرف لگایا ہے۔ وہ آئینے میں میرے عکس کے دائیں طرف دکھائی دے رہا ہے۔



اکرم : میں آئینے سے جتنے فاصلے پر کھڑا ہوں۔ اتنے ہی فاصلے پر آئینے میں میرا عکس دکھائی دے رہا ہے۔


سعدیہ : آپاکی ساڑی کا پٹو بائیں کاندھے پر ہے، لیکن آئینے میں وہ دائیں کاندھے پر نظر آ رہا ہے۔

استانی : ہم اور ہمارا عکس، آئینے کے حوالے سے متشاکل ہیں۔



عکسی تشاکل


انگریزی حروف AHM کو بڑی سائز میں الگ الگ کاغذوں پر لکھیے۔ ان میں سے ہر ایک کو اس طرح تہہ کیجیے کہ ان کے دو حصے ایک دوسرے پر منطبق ہو جائیں۔ جس خط پر کاغذ کو تہہ کرنے سے شکل کے مساوی حصے ہوئے اُس خط کو شکستہ (نقطے دار) خط سے دکھائیے۔



یہ خط، اس شکل کا تشاکلی محور ہے۔


محور کی وجہ سے جس متشاکل شکل کے تشاکلی دو حصے ایک دوسرے پر منطبق ہوتے ہیں، اسے متشاکل شکل کہتے ہیں۔ بعض اشکال میں ایک سے زائد تشاکلی محور ہوتے ہیں۔

درج ذیل شکلیں متشاکل اشکال ہیں۔



مشقی سیٹ 20

1. ذیل کی اشکال کے تشاکلی محور دکھائیے۔ کس شکل میں ایک سے زائد تشاکلی محور ہیں؟




2. بیاض پر انگریزی بڑے حروف لکھیے۔ اُن کے تشاکلی محور کھینچنے کی کوشش کیجیے۔ کن حروف کے تشاکلی محور کھینچے جاسکتے ہیں؟ ایک سے زائد تشاکلی محور والے حروف کون سے ہیں؟



3. دھاگا، رنگ اور تہہ کیے ہوئے کاغذ کا استعمال کر کے متشاکل شکل بنائیے۔

4. روزمرہ استعمال کی مختلف چیزوں کا مشاہدہ کیجیے۔ مثلاً درختوں کے پتے، اڑنے والے پرندے، تاریخی عمارتوں کی تصاویر وغیرہ ان میں متشاکل شکل کی چیزیں تلاش کیجیے اور انہیں جمع کیجیے۔

ترسیمی کاغذ پر تشاکل شکلیں بنانا



ترسیمی کاغذ پر بنی ہوئی شکل کا مشاہدہ کیجیے۔ خط l کے بائیں جانب قطعہ خط AB کھینچا گیا ہے۔ خط l کے بائیں جانب جتنے فاصلے پر نقاط A اور B ہیں۔ اتنے ہی فاصلے پر دائیں جانب نقاط A' اور B' ہیں۔ نقاط A' اور B' ، نقاط A اور B کے عکس ہیں۔ قطعہ خط $A'B'$ کی شکل قطعہ خط AB کا عکس ہے۔ قطعہ AB اور قطعہ $A'B'$ کی لمبائی ناپیے اور نتیجہ اخذ کیجیے۔



اوپر دی ہوئی اشکال میں دیکھیے کہ تشاکلی محور خط l کی وجہ سے جو دو حصے ہوئے ہیں، کیا وہ ایک دوسرے پر منطبق ہوتے ہیں۔ یعنی ایک دوسرے کو ڈھانک لیتے ہیں؟

مشقی سیٹ 21

ذیل میں کچھ اشکال دی ہوئی ہیں اور ان کے قریب خط l بنایا گیا ہے۔ اسے تشاکلی محور سمجھیے اور دوسری جانب اس طرح شکلیں بنائیں کہ تشاکل اشکال مکمل ہو جائیں۔

